

# Голас Радзімы

№ 5

1 лютага 1996 г.

(2459)

Выдаецца з 1955 г.

Цана 1000 рублёў.

## Івану ШАМЯКІНУ 75 ГАДОЎ



Іван ШАМЯКІН у сваім рабочым кабінце.

(Працяг фотарэпартажу змешчаны на 6-й стар.).

## ПАШТОЎКА З БЕЛАРУСІ



Ніл ГІЛЕВІЧ

Белыя  
сыпяцца долу крышталікі,  
Белыя  
крышацца хмаркі ўгары.  
Сосны  
захутаны ў белыя шалікі.  
Белая

мітусь у белым бары.  
Белая,  
мяккая ціша няхрусткая,  
Белай  
дрымотай спавіты кусты.  
Белая  
белле.. Зіма беларуская...

## ВЫСТАВА, ЯКАЯ ДАПАМАГАЕ

## ГОДНА ПАЧУВАЦЦА МІЖ СУСЕДНІМІ НАРОДАМІ

# МІХАСЬ РАМАНЮК І НАЦЫЯНАЛЬНЫЯ СТРОІ

Выстава мастака-этнографа, прафесара Беларускай акадэміі мастацтваў Міхася Раманюка "Беларускія нацыянальныя касцюмы", якая адкрылася 12 студзеня ў Нацыянальным мастацкім музеі, стала сапраўдным святам Беларускай культуры.

А незвычайнасць выставы абумоўлена неардынарнасцю самой асобы яе арганізатара. Скончыўшы ў 1971 годзе аддзяленне "Мадэлявання адзення і мастацкага ткацтва" і аспірантуру ў 1974 годзе Беларускага дзяржаўнага тэатральна-мастацкага інстытута (цяпер Беларуска акадэмія мастацтваў), Раманюк абараніў кандыдацкую дысертацыю і здобывае ступень кандыдата мастацтвазнаўства. Набываючы навуковыя веды і рыхтуючы дысертацыю, ён адначасова працаваў выкладчыкам гэтай жа акадэміі, а падчас адпачынку заўжды ездзіў і ездзіць са студэнтамі ў

этнографічна-мастацкія экспедыцыі па Беларусі. Як мадэльер, ён адразу ж захапіўся касцюмам, пачаў яго фатаграфаванне і збіраць аўтэнтычныя беларускія касцюмы і творы народнага мастацтва. Адначасова вывучаў і побыт беларусаў розных рэгіёнаў. Гэтыя факты біяграфіі Раманюка раскрываюць шматбаковасць яго асобы: ён і мастак, і навуковец, і прафесар-выкладчык; з 1990 года — загадчык кафедры гісторыі і тэорыі мастацтваў. Даследуе народнае мастацтва і матэрыяльную культуру.

Цяпер больш зразумелай будзе незвычайнасць зместу самой выставы і неардынарнасць сцэнарыя яе адкрыцця. Добра ведаючы ўвесь пласт народнай культуры, М. Раманюк імкнуўся, каб прысутныя ўспрынялі духоўную і матэрыяльную культуру беларусаў комплексна. Уявіце гэтую імпрэзу самі...

Пад меладычныя гукі "Магутнага Бога" (яго выконваў камерны

хор пад кіраўніцтвам Мацохова) перад глядачамі павольна адчынілася заслона, і ўсе ўбачылі манументальных памераў карту гісторыка-этнографічных рэгіёнаў Беларусі, упершыню Раманюком праілюстраваную каляровымі выявамі рэканструаваных ім жа традыцыйных народных строяў беларусаў. Яна глядзіцца, як жывапісная карціна, бо Раманюк падае беларусаў групамі або сем'ямі ў нацыянальных строях.

**НА ЗДЫМКУ:** маці М. Раманюка Аляся Харытонаўна (сядзіць) і дачка Аляся (стаіць побач). Абедзве яны быццам сведчанне пераемнасці народных традыцый, неўміручасці народнага мастацтва.

Фота Віктара СТАВЕРА.

[Заканчэнне на 8-й стар.]



ПАДЗЕІ ЛЮДЗІ ФАКТЫ

ПАДЗЕІ ЛЮДЗІ ФАКТЫ

ПАДЗЕІ ЛЮДЗІ ФАКТЫ

СПІКЕР — ПРЭЗІДЭНТ

**СУПРАЦОЎНІЧАЦЬ  
НА КАНСТРУКТЫЎНАЙ  
АСНОВЕ**

Старшыня Вярхоўнага Савета Беларусі Сямён Шарэцкі ў інтэрв’ю газеце “Звязда” за 19 студзеня заявіў аб сваім жаданні супрацоўнічаць з Прэзідэнтам на канструктыўнай аснове.

“...У нас адзін народ, адна дзяржава, адны задачы -- як у выканаўчай уладзе, так і ў заканадаўчай, і мы не павінны адзін аднаго абліваць гряззю, -- сказаў С. Шарэцкі. -- Я заўсёды падкрэсліваю: канструктыўна супрацоўнічаць. Гэта не значыць, што, калі Прэзідэнт сказаў, дык мы “забегалі”, гэта не трэба ні Прэзідэнту, ні нам. Трэба ўмець прыслушацца да яго і выказаць свой пункт гледжання...”

На думку Сямёна Шарэцкага, калі два бакі (маюцца на ўвазе Прэзідэнт і Вярхоўны Савет) выходзяць за рамкі прававога поля, трэба прыслухоўвацца да меркаванняў трэцяй галіны ўлады -- Канстытуцыйнага суда. Каменціруючы распараджэнне Прэзідэнта аб абавязковым выкананні адмененых Канстытуцыйным судом прэзідэнцкіх указаў, Сямён Шарэцкі сказаў: “У гэтай сувязі я хацеў бы спытаць у парламентарыяў 12-га склікання: як вы пісалі Канстытуцыю, чаму не давалі, што КС можа разглядаць і даваць заключэнні не толькі па, скажам, указах Прэзідэнта ці пастановах Вярхоўнага Савета, але і па распараджэннях службовых асоб, у тым ліку і Прэзідэнта, і Старшыні Вярхоўнага Савета...”

**АФІЦЫЙНАЯ ХРОНІКА**



24 студзеня Прэзідэнт Рэспублікі Беларусь Аляксандр ЛУКАШЭНКА наведаў акцыянернае таварыства “Мазырскі нафтаперапрацоўчы завод”, якое ўваходзіць у вытворчае аб’яднанне “Беларуснафта”. Адбыліся гутаркі з рабочымі, кіраўнікамі галіны і прадпрыемства.

**ДАГАВОРЫ**

**НАФТА  
ДЛЯ НАВАПОЛАЦКА**

Дагавор паміж Беларуссю і расійскім акцыянерным таварыствам “Сургутнафта” падпісаны ў Мінску 22 студзеня. Дакументам прадугледжаны пастаўкі нафты на Наваполацкі нафтаперапрацоўчы завод у аб’ёме 4,8 мільёна тон у год у абмен на прадукцыю беларускіх прадпрыемстваў.

**КОНКУРСЫ**

“Лепшы рэстаран года-95”. Конкурс пад такім дэвізам прайшоў у новым рэстараным комплексе заводу імя Вавілава ў Мінску. Міжнароднае журы, у склад якога ўвайшлі аўтарытэтных спецыялістаў з Італіі, Іспаніі, Расіі, Беларусі, ацэньвала і інтэр’ер, і якасць абслугоўвання, і кухню, і сервіс. У фінале прайшло спаборніцтва прафесіяналаў на званне “Лепшы кандытар”, “Лепшы повар” і “Лепшы афіцыянт”.



Лепшым быў прызнаны калектыў сталічнага рэстарана “Рандэву”.

**ЗАЯВА БНФ**

**НЕБЯСПЕКА  
ДЛЯ НЕЗАЛЕЖНАСЦІ**

Грамадскі кабінет эканамічных экспертаў БНФ выступіў з заявай. У ёй гаворыцца, што “...уряд Лукашкі падпісаў два пагадненні з рознымі расійскімі кампаніямі, згодна з якімі 51 працэнт акцый Мазырскага нафтаперапрацоўчага завода перайшлі

расійскай кампаніі “Слаўнафта”, а 74 працэнты акцый аб’яднання “Нафтан”, уключаючы Наваполацкі НПЗ і прадпрыемствы нафтахіміі, пройдуць расійскім кампаніям “Лукойл” і “Юкас”... Меркаванне экспертаў: эканамічнай бяспецы Беларусі нанесены каласальны ўрон -- на мільярды долараў.

Далей у заяве падкрэсліваецца, што падпісанне кабальных пагадненняў з Расіяй у лютым 1995 года ўжо каштавала нашай краіне 2,7 мільярда долараў...

Старшыня ценявога кабінета міністраў БНФ Уладзімір Заблоцкі ахарактарызаваў стан спраў у паліўна-энергетычным комплексе як катастрафічны.

**ГРАМАДСКІЯ АКЦЫІ**

**ШКЕТЫ**

**НА ПЛОШЧЫ НЕЗАЛЕЖНАСЦІ**

25 студзеня ў першай палове дня некалькі дзесяткаў чалавек пад бела-чырвона-белымі сцягамі правялі ў Мінску пікетаванне будынкаў Мінгарвыканкома і Галоўпаштамта. Гэта акцыя была праведзена ў знак пратэсту супраць падпісання пагадненняў з некаторымі расійскімі кампаніямі, згодна з якімі вялікая колькасць акцый Мазырскага нафтаперапрацоўчага завода і аб’яднання “Нафтан”, уключаючы Наваполацкі НПЗ і заводы нафтахіміі, адышлі расійскім кампаніям “Лукойл” і “Юкас”.

**ЦЕНІ ПАЛІТЫКІ**

**СПАДАБАЎСЯ ХУСЕЙНУ**

Паводле звестак, што паступілі ў БЕЛТА, Надзвычайны і Паўнамоцны Пасол Рэспублікі Ірак у Расіі Хасан Фахмі Джума накіраваў пісьмо лідэру ЛДП Беларусі Сяргею Гайдукевічу.

У ім ад імя Садама Хусейна дыпламат выказвае падзяку за шчырыя пачуцці ў адрас Ірака, яго прэзідэнта і кіраўніцтва партыі, якія былі выказаны ў пісьме членаў ЛДП Беларусі да лідэра гэтай краіны.

У пісьме пасол таксама перадаў запрашэнне Сяргею Гайдукевічу і яго калегам па ЛДП Беларусі, якое паступіла ад бюро знешніх сувязей рэгіянальнага кіраўніцтва партыі Арабскага сацыялістычнага адроджэння, наведваць Багдад у зручны для іх час.

**ГОД МІНУЛЫ**

**ЧАЛАВЕКА-ДНІ**

Страты рабочага часу ў мінулым годзе склалі па Беларусі 29,5 мільёна чалавека-дзён, павялічыўшыся на 18,3 працэнта ў параўнанні з 1994 годам. У агульным календарным фондзе рабочага часу яны занялі 8,1 працэнта.

У Міністэрстве статыстыкі і аналізу карэспандэнту БЕЛТА расказалі, што 43 працэнты гэтых страт абумоўлены недахопам у прадпрыемстваў і арганізацый сродкаў для набыцця матэрыяльных рэсурсаў, 25 -- адсутнасцю сыравіны, матэрыялаў і камплектуючых вырабаў, 23 працэнты звязаны з цяжкасцямі ў збыце прадукцыі.

Асноўная частка страт рабочага часу прыпадае на прадпрыемствы машынабудавання і металаапрацоўкі, прамысловасці будаўнічых матэрыялаў, хімічнай і нафтахімічнай, лёгкай і харчовай.

**ПАДТРЫМАЙЦЕ!**

**БЕЛАРУСКІ НАЦЫЯНАЛЬНЫ**

Каардынацыйны камітэт Сацыял-дэмакратычнага саюза, у які ўваходзяць Партыя народнай згоды, Беларуская сацыял-дэмакратычная грамада і Партыя ўсебеларускага адзінства і згоды, днямі прынялі рашэнне аб фарміраванні Арганізацыйнага камітэта па стварэнню незалежнага Беларускага нацыянальнага ўніверсітэта.

Выкладанне ў ім будзе весціся на беларускай мове. Ідэю падтрымалі ўжо Таварыства беларускай мовы, Згуртаванне беларусаў свету “Бацькаўшчына”.

Каардынацыйны камітэт СДС звяртаецца да Акадэміі навук, Міністэрства адукацыі і іншых дзяржаўных устаноў, да грамадскіх арганізацый, дзелавых колаў рэспублікі, да беларускай дыяспары з заклікам падтрымаць стварэнне Беларускага нацыянальнага ўніверсітэта.

**ЖЫЦЦЕ**

**ЧАКАЮЦЬ ЗАРПЛАТЫ**

Поўнасцю ці часткова не атрымалі яшчэ і дагэтуль заработную плату, якая ім была налічана летась, больш як дзвесце тысяч працаўнікоў Гомельшчыны: работнікі аб’яднання “Белэмальпосуд” -- з мая, пластамасавых вырабаў і фабрыкі “Трыкатажбыт” -- з ліпеня, а з лістапада -- большасці прадпрыемстваў. Наогул, у прамысловасці вобласці чакаюць заробленага 92 тысячы чалавек.

**КРЫМІНАЛЬНАЯ ХРОНІКА**

**ЦЕНЯВЫ БІЗНЕС**

Паводле даных Міністэрства статыстыкі і аналізу, у 1995 годзе крымінальныя справы былі ўзбуджаны па 15,9 тысячы эканамічных правапарушэнняў, што складае 78 працэнтаў ад агульнай іх колькасці. Прычым 1439 з іх -- гэта крадзяжы ў буйных і асабліва буйных памерах. У параўнанні з 1994 годам гэта лічба павялічылася ў 1,6 раза. У выніку ў мінулым годзе амаль 13 тысяч ценявых “дзялкоў” былі аддадзены пад суд.

**ВЫСТАВА Ў “МАЛАДЗІКУ”**



“Чароўны аловак” -- так называецца выстава работ вучняў віцебскай сярэдняй школы N 20, якая адкрылася ў дзіцяча-юнацкім мастацкім цэнтры “Маладзік”. Звыш 100 твораў юных майстроў прадстаўлена на ёй. Жывапіс, графіка і іншыя віды дэкаратыўна-прыкладнога мастацтва адлюстроўваюць пяцігадовую працу вучняў школы з выяўленчым ухілам.

**ВЕСТКІ АДУСЮЛЬ**

ПА ЎЗРОЎНЮ даходаў дзве трэці маладых людзей Беларусі знаходзяцца за афіцыйнай мяжой беднасці. Уласную кватэру мае толькі кожная пятая маладая сям’я.

ПРАКУРАТУРА Беларусі адмаўляе ў выдачы Літве некаторых яе грамадзян, якія пражываюць на тэрыторыі Беларусі, для суда над імі. Лазутка, Ускопчык, Іонене, Высоцкі, Шурупаў і некаторыя іншыя абвінавачваюцца ў змове з мэтай звяржэння законнай улады ў Літве ў студзені-жніўні 1992 года.

ПАЛЕСКАЕ навуковае таварыства ўтворана ў Брэсце. Лінгвісты, этнографы, сацыёлагі, гісторыкі, краязнаўцы аб’ядналіся з мэтай паспрыяць захаванню самабытнай польскай культуры, а таксама развіццю асноў грамадзянскай супольнасці ў гэтым шматкультурным рэгіёне.

ВЫПУСК грузавых аўтамабіляў, трактароў, тэлевізараў у Беларусі ў 1995 годзе ў параўнанні з 1994-м знізіўся ў сярэднім на 50-60 працэнтаў.

У МАПІЛЁВЕ ёсць, так бы мовіць, свой мэрдай -- газетны кароль. Гэта нейкі прадпрымальны Аляксандр Санчук. У яго газетнай “імперыі” нядаўна з’явілася чацвёртае па ліку выданне -- “Бульварная газета”. Ён жа гаспадар “Вячэрняга Магілёва”, “Талакі” і “Камерсанта Беларусі”.

НАБЯРЫЦЕ нумар 299-299. Гэта тэлефон даверу, які з’явіўся ў КДБ Беларусі. Дзейнічае кругласутачна. Калі вам ёсць што сказаць пра падазроную сітуацыю ці асобу -- гаварыце. Такім чынам вы можаце ўнесці рэальны ўклад у барацьбу з растучай злчыннасцю.

ПА АБСАЛЮТНАЙ колькасці зарэгістраваных злчынстваў (22 441) і ў разліку на 10 тысяч жыхароў (131) злчыннасць у Мінску дасягнула найвышэйшага ўзроўню за апошнія 10 гадоў. У 1995 годзе кожную суткі рэгістравалася ў сярэднім да 60 злчынстваў.

ЯК ПАВЕДАМІЎ Уладзімір Ягораў, былы старшыня КДБ, у Беларусі практыкуецца несанкцыянаванае праслухоўванне тэлефонных размоў. Але займаюцца гэтым не КДБ і МУС, а прыватныя службы бяспекі і проста буйныя фірмы ў мэтах прамысловага шпіянажу ці кампраметуючага матэрыялу на сваіх канкурэнтаў.

**ДЛЯ ІНВАЛІДАЎ**



На базе Беларускага навукова-даследчага інстытута экспертызы працаздольнасці і арганізацыі працы інвалідаў адкрыўся першы Беларускі эксперыментальны цэнтр па перанавучанню інвалідаў па спецыяльнасці -- камерцыйная дзейнасць.

Цэнтр аснашчаны абсталяваннем, падараным Міністэрствам працы і сацыяльнага парадку Германіі. НА ЗДЫМКУ: выкладчык цэнтра Ала КАЛЬКО і намеснік старшыні цэнтральнага праўлення Беларускага таварыства інвалідаў па рэабілітацыі Уладзімір ПАТАПЕНКА ў камп’ютэрным класе.

**У** КРАІНАХ так званай старой дэмакратыі грамадзянская супольнасць займае ў дзяржаве адметнае месца. У ЗША, напрыклад, існуе каля 23 тысяч няўрадавых арганізацый, якія сочаць за выкананнем законаў, якасцю прадуктаў, паслуг і г.д. Гэта цэлая культура і традыцыі кантролю, каб чыноўнікі і бюракраты не злоўжывалі сваёй уладай. Наогул у тэарэтычным сэнсе грамадзянская супольнасць -- здольнасць насельніцтва самааблізавацца і самаарганізавацца ў добраахвотныя арганізацыі з мэтай уплыву на ўрад і іншыя ўладныя структуры, каб апошнія вырашалі адпаведныя палітычныя, эканамічныя і сацыяльныя пытанні на карысць усёй грамадства. Такой супольнасці ў Беларусі пакуль

тое, што заводы так і не запусцілі, а жыццёвы ўзровень усё пагаршаецца, цяпер ужо цяжка вінаваціць дэмакратаў. Сёння мы павінны акрэсліць паняцці каштоўнасцей дэмакратыі і цывілізаванага грамадства, патлумачыць гэта людзям. Трэба прыцягнуць іх да дыялога, дэбатаў, бо праблемы можна вывучаць толькі разам. Няхай яны не пагаджаюцца з нечым, але для гэтага ў іх павінны быць аргументы. Пошукі аргументаў прымушаюць задумацца. Нарэшце яны навучацца адрозніваць, што ёсць папулярныя абяцанкі, а што сапраўды можна выратаваць нашу дзяржаву ад беднасці, карупцыі і злоўжывання ўладай. Тое, што абраны і пачынае працу парламент, сведчыць аб разуменні беларусамі неабходнасці існавання ўсіх трох галін улады.

ўнесці пэўныя змены ў аграрнае заканадаўства. Раней было як: Савет Міністраў распрацоўвае, а Вярхоўны Савет законнапраект зацвярджае, а сувязі з грамадскасцю, з практыкамі не было. Калі нашы прапановы будуць істотнымі і карыснымі і выключуць зацкаўленасць і станочныя водгукі спецыялістаў, урад будзе вымушаны іх улічыць. Наогул, я бачу на будучыню, што мы можам працаваць разам.

— Каб працаваць разам і ўплываць на ўрад, трэба добра ведаць яго структуру, хібы і прыярытэты. Ці плануецца вывучэнне сістэмы дзяржаўнага ўладкавання?

— Мы дагэтуль не ставілі задачы яе вывучаць, але, магчыма, гэта карысна. У нас кожная ўлада існуе як быццам сама па сабе, асобна, не ўзаемадзеючы, а змагаючыся паміж сабой. Больш таго, выка-

**ПІСЬМЫ ЗБЛІЗКУ**

**У НАШАЙ  
БЕДНАЙ  
ДЗЯРЖАВЕ  
ЯНЫ  
НЕ САМЫЯ  
БЕДНЫЯ**

На Беларусі два вучылішчы мастацкага профілю — Мірскае на Гродзеншчыне і ў горадзе Бабруйску, якое атрымала статус вышэйшага.

У Мірскім мастацкім вучылішчы рэстаўрацыйных работ па сямі прафесіях займаюцца больш за 500 навучэнцаў. Перш за ўсё тут вучаць бачыць прыгажосць, прыкмятаць яе ў паўсядзённым жыцці, таму сярод дысцыплін — асновы архітэктуры, гісторыі мастацтва...

У майстэрнях вучылішча, дзе рукамі юнакоў і дзяўчат ствараюцца дзівосныя разнастайныя мастацкія рэчы, гучаць лагодныя песні, сучасная музыка. А інакш і нельга, бо музыка абуджае фантазію чалавека, дапамагае тварыць...

Асноўны матэрыял для вырабы сувеніраў прыродны. Бо прырода жывіць фантазію, у ёй выхаванцы знаходзяць крыніцу натхнення.

Здавалася б, прэстыжная навучальная ўстанова, але і тут не абыходзіцца без праблем.

Выпускнікі Мірскага вучылішча працуюць у аб'яднанні "Мінскрэстаўрацыя", на мэблевых фабрыках рэспублікі, на Слонімскай фабрыцы мастацкіх вырабаў, у камерцыйных структурах. Ахвотна бяруць моладзь на працу, асабліва сталяроў і мастакоў-афарміцеляў. Больш складанае становішча з рэстаўратарамі (хоць у рэспубліцы ёсць што рэстаўрыраваць). Непадальку на рэстаўрацыі Мірскі замак — помнік архітэктуры XV—XVI стагоддзяў...

На пытанне, якія цяжкасці эканамічнага характару не дазваляюць у поўнай меры разгарнуць вытворчасць, намеснік дырэктара Мірскага вучылішча А. Асташка адказаў: "Галоўныя цяжкасці адчуваем з набывшым інструментаў і матэрыялаў. Лакафарбу, напрыклад, нам завозілі з Падольска, дзе яе выпускаюць. Сёння дводзіцца шукаць іншыя крыніцы, а сродкі зарабляем самі. У перыяд вытворчай практыкі нашы навучэнцы працуюць на шатных пасадах і атрымліваюць для сваіх патрэб 75 працэнтаў заробку, а 25 накіроўваецца ў фонд вучылішча на набывццё тых жа інструментаў і матэрыялаў. Сябруем з Негарльскім лясгасам і Мірскім лясніцтвам, дапамагем ім на гаспадарчых работах, а яны нам даюць за гэта драўніну. Мораны дуб здэбываем на працягу двух гадоў уласнымі сіламі. Працуем па заказах. У ліку нашых кліентаў Белдзяржуніверсітэт, дзе навучэнцы рабілі роспіс, афармлялі і Карэліцкі краязнаўчы музей..."

У будучыню тут плануецца стварыць на базе існуючага вышэйшага прафесійна-тэхнічнага вучылішча, дзе частка навучэнцаў змагла б атрымаць сярэдне-спецыяльную адукацыю.

Навучэнцы вучылішча прадстаўляюць свае работы на традыцыйных раённых, абласных і рэспубліканскія выставы, кірмашы.

На рэспубліканскай выставе, прысвечанай 50-годдзю Вялікай Перамогі над нямецка-фашысцкімі захопнікамі, вучылішча заняло прызовае месца і ўзнагароджана музычным цэнтрам, а лепшыя вырабы адзначаны падзякамі.

Таіса БАНДАРЭНКА.

Пётр ЖЭБРАК.

**ГРАМАДСКІ НАВУКОВА-АНАЛІТЫЧНЫ ЦЭНТР**

**"БЕЛАРУСКАЯ ПЕРСПЕКТЫВА":**

**ПЕРШЫЯ КРОКІ ДЗЕЙНАСЦІ**

**ДЗЯРЖАВА І ГРАМАДЗЯНСКАЯ СУПОЛЬНАСЦЬ**

няма і, здаецца, не хутка будзе. Тым не менш, першыя крокі на шляху яе стварэння ўжо робяцца, аб чым сведчыць значная колькасць няўрадавых арганізацый, якія з'явіліся за апошні час у дзяржаве. Адна з іх — навукова-аналітычны цэнтр "Беларуская перспектыва", што быў утвораны ў верасні мінулага года. Сярод яго заснавальнікаў такія вядомыя ў Беларусі асобы, як Генадзь Бураўкін, пэст і былы прадстаўнік Беларусі ў ААН, Радзім Гарэцкі, віцэ-прэзідэнт АНБ, Станіслаў Астапчык, дырэктар Фізіка-тэхнічнага інстытута АНБ, Анастоль Грыцкевіч, загадчык кафедры Універсітэта культуры, Іван Кірычэнка, старшыня Беларускага камітэта міру, Павел Данейка, віцэ-прэзідэнт Інстытута прыватызацыі і менеджмента і дэпутат цяперашняга ВС, Аляксандр Фядута, журналіст, былы спіч-мейкер Прэзідэнта, Уладзімір Тарасаў, кіраўнік дарэдкаваў Нацбанка Беларусі, і шмат іншых. Аб мэтах стварэння арганізацыі і яе дзейнасці і вядзеш наш карэспандэнт гутарку з сустаршынёй цэнтра "Беларуская перспектыва" Валянцінай ГОЛУБЕВІЧ.

— У посттэталітарных краінах грамадства звычайна вельмі пасіўнае, у ім яшчэ пануе страх. Чым далей ад сталіцы, тым выразней гэта з'ява. Як вы бачыце вырашэнне праблемы?

— "Беларуская перспектыва" ёсць рэспубліканская арганізацыя. Мы ўжо маем свае структуры ва ўсіх абласных гарадах, за выключэннем Віцебска. Мы вельмі малады цэнтр, і пакуль створана, так бы мовіць, аснова, якая павінна пашырацца.

Далей мы плануем ахапіць невялікія гарады і сельскую мясцовасць. Адна з праграм, над якой мы працуем цяпер, тычыцца сродкаў масавай інфармацыі. Яна якраз будзе ажыццяўляцца на мясцовым узроўні: як стварыць мясцовую незалежную газету, радыёстанцыю, як знайсці пад гэта сродкі і г.д. Ну а калі будзе створана сетка незалежных газет — гэта найлепшы сродак распаўсюджвання ведаў і адукацыі насельніцтва.

— Валянцін Фёдаравіч, за зусім кароткі тэрмін ваш малады, як кажаце, цэнтр наладзіў ужо дзве прадстаўнічыя міжнародныя канферэнцыі. Хто вам у гэтым дапамог?

— У нас было дзве прапановы — распрацаваць пытанні па інвестыцыях і сельскай гаспадарцы. Мы гэта зрабілі, склалі праграмы і накіравалі іх у Фонд Сораса. Дзякуючы іх шчодрой падтрымцы, мы і правялі 23—24 лістапада мінулага года канферэнцыю "Прыцягненне замежных інвестыцый у постсацыялістычныя краіны" і 14—15 снежня — "Праблемы рынкавых рэформаў сельскай гаспадаркі ў краінах Усходняй Еўропы". (Гэта, дарэчы, схема, як мы шукаем сродкі). У канферэнцыях бралі ўдзел прадстаўнікі краін Балтыі, Польшчы, Германіі, Чэхіі, Расіі, Малдовы, Украіны. На маю думку, другая канферэнцыя атрымалася больш цікавай. Аграрны сектар — адно з самых балючых пытанняў, а сур'ёзных мерапрыемстваў па тэматыцы, як ні дзіўна, амаль не праводзілася. Удзельнікі канферэнцыі былі вельмі задаволены магчымаасцю паслухаць адзін аднаго, а таксама дачацца, якія памылкі ці поспехі зрабілі іх калегі з замежжа за апошні час, вырашыць для сябе, што з іх вопыту можна выкарыстаць у Беларусі. Больш таго, гэта толькі першы крок у распрацоўцы аграрных праблем нашай арганізацыі. Мы марым правесці шэраг канферэнцый на месцах: у раённых гарадах ці нават у калгасах. Нарэшце, у нас ёсць ужо пэўныя дамоўленасці з замежнымі партнёрамі, каб вывесці групу работнікаў сельскай гаспадаркі ў Чэхію ці Германію. Адна справа нешта пачуць, але зусім іншая — пабачыць на ўласныя вочы, як пераадоўваюць падобныя цяжкасці калегі ў іншых краінах, вывучыць іх вопыт і нешта ўзяць з іх узору. Наогул, не трэба нічога прыдумваць, трэба вучыцца прытасоўваць вопыт замежжа да нашых умоў.

— Ну а як вы збіраецеся працаваць з урадам?

— На канферэнцыі былі запрошаны і прысутнічалі прадстаўнікі ўлады. Усе прапановы і распрацоўкі канферэнцыі зараз у друку і будуць выдадзены асобнымі зборнікамі і перададзены ва ўрад і пэўныя ўстановы. Магчыма, выйдзем нават з прапановамі

наўчача галіна ўлады спрабуе падпарадкаваць сабе і заканадаўчую, і судовую і поўнасцю кіраваць усёй уладнай структурай на мясцовым узроўні. Мне, як гісторыку, сённяшняе кіраванне нагадвае ў нейкім сэнсе структуру ўлады, якая існавала на Беларусі да XIV стагоддзя, калі на чале дзяржавы стаяў вялікі князь (гаспадар), а яму ўсе падпарадкоўваліся. Але з цягам часу з'явілася княжачая рада, якая потым абмежавала яго правы. Нарэшце быў створаны выбарчы орган — Сойм і ў XV—XVI стагоддзях арганізацыя самакіравання ў Вялікім Княстве Літоўскім для таго часу была вельмі дэмакратычнай. Сапраўды было вельмі цікава і істотна арганізаваць канферэнцыю ці "круглыя сталы" і вывучыць вопыт дзяржаўнага ўладкавання з улікам гістарычнага і міжнароднага вопыту.

— І тады з улікам таго ж гістарычнага вопыту праз 150—200 гадоў мы нарэшце пабудуем дэмакратычную дзяржаву?

— Мяркую, усё ж трохі раней. Сёння мы не адзіна арганізацыя, якая разумее прыярытэты дэмакратычнага грамадства. На жаль, амаль да сённяшняга дня шмат што вызначалася і вызначаецца ўласнымі амбіцыямі палітычных лідэраў і арганізацый, што ніяк не спрыяе ажыццяўленню праблемы пабудовы дэмакратычнага грамадства. Але калі ў нас дэмакратыя пацярпела паразу, яны перагледзелі свае погляды і, здаецца, зразумелі, што, як гаворыцца ў вядомай беларускай прымаўцы, "разам лягчы і бацьку біць". Мы збіраемся супрацоўнічаць з усімі арганізацыямі, якія працуюць на карысць Беларусі. Мы не імкнемся ствараць альтэрнатыўную каму-небудзь, а толькі займацца пэўнай справай. Чым больш арганізацый і падзей будучы заздзейнічаны ў працэсе стварэння супольнасці, тым лепш для Беларусі. Мы наладжваем таксама кантакты з бліжэй і далёкім замежжам, бо вельмі важна ўлічваць і міжнародны вопыт. Але самае вялікае спадзяванне ў стварэнні грамадзянскай супольнасці ў Беларусі на нашу моладзь. Я вельмі часта згадваю адзін эпізод, які адбыўся падчас наведвання прэзідэнтам ЗША Білам Клінтанам Курапатаў. Напрыканцы сустрэчы беларускія дзеці заспявалі гімн "Магутны Божа". Спадар Клінтан накіраваўся было паісці, але раптам вярнуўся і сказаў, што хацеў бы звярнуцца да дзяцей з невялічкай прававай. І сказаў прыблізна наступнае: "Дзеці! Вы жыццё ў незалежнай дзяржаве і будзеце дэмакратыяю. Мне вельмі хацелася б, каб вы ўяўлялі, што свабоднаму чалавеку ў свабоднай краіне падуладна ўсё. Помніце і працуйце на незалежнасць сваёй дзяржавы і пабудову дэмакратыі, і вы будзеце гаспадарамі ішчаслівай краіны". Вось такім чынам прэзідэнт заможнай дэмакратычнай дзяржавы жадаў Беларусі, каб яна пайшла шляхам дэмакратыі і дасягнула такога ж высокага ўзроўню ва ўсіх сферах, як і ЗША. І я веру: калі мы будзем працаваць, шмат працаваць, людзі зразумеюць каштоўнасці і чалавечай асобы, і дэмакратыі, і незалежнасці, а ўсе разам мы пабудуем цывілізаванае грамадства і далучымся да Еўрапейскага супольніцтва не праз стагоддзе і не праз два, а значна хутчэй.

3 ГІСТОРЫ ПАРТЫЗАНСКАГА РУХУ

# СКАЛЬПЕЛЬ І ВІНТОЎКА

Да кастрычніка 1942 года эвакуацыя раненых праводзілася праз так званыя “Суражскія вароты”, наяўнасць якіх адыграла вялікую ролю ў развіцці партызанскага руху. Гэта быў не заняты праціўнікам участак даўжынёй 50–60 кіламетраў з поўначы на поўдзень ва ўсходняй частцы Віцебскай вобласці.

Раненыя з усіх атрадаў накіроўваліся ў партызанскі шпіталь вёскі Пудоць Суражскага раёна (цяпер Лёзненскі раён) Віцебскай вобласці. Гэта быў першы партызанскі шпіталь у гады Вялікай Айчыннай вайны. Шпіталь на 50–60 ложкаў размяшчаўся ў былой участкавай бальніцы. Працавалі ў ім 3 вопытныя ўрачы, вялікая колькасць сярэдніх медыцынскага персаналу. Начальнікам гэтага шпіталю быў урач Сяргей Штэмпель. Адсюль раненыя накіроўваліся ў медыка-санітарны ўстанова 4-й ударнай арміі Калінінскага фронту. У канцы верасня 1942 года немцы занялі дарогу Усвяты—Сураж, і лінія фронту самкнулася. З гэтага часу эвакуацыя раненых і хворых партызан у савецкі тыл праводзілася толькі самалётамі.

Буйны міжбрыгадны шпіталь быў арганізаваны ў вёсцы Мілавіды Расонскага раёна. Ён прызначыўся для лячэння партызан, якія дзейнічалі ў Дрысенскім, часткова Расонскім і Асвейскім раёнах, і для мясцовага насельніцтва. У асобных дамах размяшчаліся эвакуацыйны пункт, перавязачная, аперацыйная, хірургічная, тэрапеўтычная і інфекцыйнае аддзяленні. У выпадку налёту варажэй авіяцыі была распрацавана сістэма эвакуацыі раненых і хворых у бяспечныя месцы. На выпадку манеўраных баёў і дзеянняў партызан у складанай прыфрантавай паласе былі пабудаваны так званыя тайнікі, дзе можна было размясціць некалькі раненых партызан. Акрамя таго, у зоне дзейнасці кожнага атрада будаваліся зямлянікі на 10–12 чалавек.

У зімовых лагерах, як правіла, адводзілася спецыяльная месца медсанчасці. Так, у атрадзе імя М.Калініна 2-й Дрысенскай брыгады медсанчасца складалася з зямлянак для медыцынскага персаналу, прыёму хворых і раненых, шпіталізацыі 20–30 чалавек. Ствараўся запас прадуктаў харчавання, вады, медыкаменту, перавязачнага матэрыялу. Акрамя такіх медчасцей, у кожным атрадзе былі пабудаваны на 2–3 зямлянікі для ўкрыцця раненых і хворых на выпадак карных экспедыцый. Зямлянікі будаваліся ў найбольш бяспечных месцах, старанна маскіраваліся, мелі скрытыя ўваходы і выходы. Вялікую ролю яны адыгралі ў перыяд з восені 1943 да 12 ліпеня 1944 года, калі брыгада дзейнічала ў прыфрантавым раёне.

Асабліва цяжкасці ў медыцынскім абслугоўванні партызан былі ў час рэйдаў у глыбокі тыл праціўніка. Прыкладу такі прыклад. Беластоцкае партызанскае злучэнне, створанае ў Капыльскім раёне Мінскай вобласці ў канцы жніўня 1943 года на базе атрадаў і груп, выдзеленых партызанскім злучэннем Слуцкай зоны, у саставе 744 чалавек 3 верасня пачало рэйд. Прышлось пераходзіць чыгунку Баранавічы — Лунінец, Баранавічы — Брэст, Баранавічы — Ваўкавыск, Ваўкавыск — Ліда і тры разы пераадоляваць водныя перашкоды — рэкі Шчара і Нёман. За перыяд з 3 верасня па 19 лістапада 1943 года партызаны правялі рэйд з Капыльскага раёна ў раён гродзенскіх лясоў і вярнуліся ў Ліпчанскую пушчу, прайшоўшы 976 кіламетраў. К гэтаму часу атрад вырас да 4 тысяч чалавек.

У першыя ж дні рэйду з’явіліся раненыя. Іх неслі на носілах, везлі на павозках.

Раку Шчару фарсіравалі ўброд. Раненых размяшчалі на драўляных шчытах, пакладзеных на павозкі. Пры фарсіраванні Нёмана ў лістападзе 1944 года ляжачых раненых перапраўлялі ў лодках, сядзячых — верхам на кані ўпаў.

У раёне Рускай пушчы быў ар-

ганізаваны шпіталь спачатку ў шалашах, а потым — у зямлянках. Было пакінута 18 цяжкапараненых з медыцынскім персаналам, узводам аховы і прадуктамі харчавання.

19 лістапада фарсіравалі раку Нёман і к канцу дня ўступілі ў Ліпчанскую пушчу. Тут быў арганізаваны шпіталь злучэння. 18 чалавек, пакінутыя ў шпіталі ў Рускай пушчы, праз 4–6 тыдняў паправіліся і былі адпраўлены ў злучэнне.

Паступова пераадоляваліся цяжкасці, якія перажывалі народныя мсціўцы і насельніцтва ў сувязі з недахопам кадраў. Калі ў 1941 годзе ў атрадах было ўсяго 6 урачоў, то ў канцы 1942 года медыцынскую службу ў атрадах забяспечвалі 166, у канцы 1943 года — 538, на час злучэння з часцямі Чырвонай Арміі — 570 урачоў. Паводле звестак санітарнага аддзела БШГП, сярод урачоў-партызан было 33,5 працэнта агульнага профілю, 30,4 працэнта хірургаў, 24,6 працэнта тэрапеўтаў. У шпіталю праводзілася перакваліфікацыя ўрачоў іншых профіляў на хірургаў і тэрапеўтаў, патрэба ў якіх была больш вострай.

Сярод урачоў было нямала кваліфікаваных хірургаў, і раненым часта аказвалася складаная хірургічная дапамога. У брыгадзе імя М. Фрунзе Вілейскай вобласці з лютага па снежань 1943 года зрабілі звыш 200 аперацый. За гэты час праз шпіталь прайшло больш 2 тысяч хворых і раненых партызан, многа цывільнага насельніцтва. Дзесяткі і сотні раненых і хворых выратавалі ўрачы І. Друян, Н. Жукоўская, І. Кардаш, М. Кніга, В. Лапцейка, С. Штэмпель і многія іншыя.

Самааддана працаваў і сярэдні медыцынскі персанал — фельчары і сёстры. Колькі цяжкасцей давялося ім вытрымаць за гады мінулай вайны! У большасці гэта былі маладыя дзяўчаты. Шмат зрабілі яны, каб вярнуць да жыцця тысячы параненых у баях народных мсціўцаў, сваёй нястомнай і добрасумленнай працай наблізіць Дзень Перамогі. Вось толькі адзін прыклад. 20-гадовы фельчар атрада імя газеты “Правда” Мінскай вобласці Аляксандр Корань за кароткі час вярнуў у строй 37 байцоў, з іх 8 цяжкапараненых, аказаў медыцынскую дапамогу 150 партызанам. Гэта было ў 1943 годзе.

Вернымі памочнікамі ўрачоў былі медыцынскія сёстры. У атрады іх накіроўваў санітарны аддзел Беларускага штаба партызанскага руху. Вытавалі медсясцёр таксама ў партызанскіх атрадах і брыгадах. Вялася падрыхтоўка сярэдніх і малодшага медыцынскага персаналу сярод насельніцтва. Так, у брыгадзе “Смерць фашызму” Мінскай вобласці падрыхтавалі 11 санінструктараў, у 101-й імя Аляксандра Неўскага — 19, у 61-й імя В. Чкалава — 30, у атрадзе імя А. Суворова брыгады “Разгром” — 10.

Медсёстры разам з партызанамі хадзілі ў засады, удзельнічалі ў налётах на варажыя гарнізоны, мініравалі шашу і чыгунку. Акрамя таго, дні і ночы дзяжурыві каля ложкаў цяжкапараненых і хворых. Асабліва цяжка было медсёстрам у час карных экспедыцый. Тады не заўсёды ўдавалася браць з сабой хворых і раненых. Іншы раз прыходзілася пакідаць іх у тайніках, лясных зямлянках. Але разам з раненымі заставаліся медсёстры. Яны рабілі ўсё, каб выратаваць раненых.

Былы начальнік штаба 2-й Дрысенскай партызанскай брыгады А. Касач успамінае: “Раненых і хворых даводзілася ўкрываць і лячыць у тайніках і зямлянках. Былі выпадкі, калі фашысты густым панцугом працэсвалі лес, праходзілі па месцах размяшчэння тайнікоў і зямлянак. Заціхаў бой, медыцынскія сёстры выходзілі з укрыццяў і рабілі абходны сваіх хворых і раненых. Успамінаецца выпадак, калі ў час карнай экспедыцыі нямецкія войскі занялі вышыню паміж вёскамі Казакова і Ваўкі і спыніліся там на некалькі дзён. А на схіле гэтай вышыні знаходзіўся наш шпіталь-тайнік, у якім было 14 раненых і хворых партызан. Чатырнаццаць дзён і начэй медыцынская сястра Юзэфа Лысенка вяла барацьбу за жыццё партызан, якія знаходзіліся ў гэтым шпіталі. У ім было душна, сыра і холадна. Не хапала паветра, падыходзілі

к канцу запасы прадуктаў і вады. Наверсе чуліся размовы нямецкіх салдат. Справа ўскладнялася яшчэ і тым, што ў зямляны былі некалькі цяжкапараненых і хворых, якія, трызнячы, стагналі і крычалі. Нягледзячы ні на што, ішла барацьба за іх жыццё. Усё было гатова для адпору. Сама зямлянка і падыходы да яе былі замінраваны. У выпадку безвыходнага становішча ў руках медсястры быў напалатовае шнур”. Але на гэты раз усё абышлося, шнур не спатрэбіўся.

Складанай праблемай па-ранейшаму было набыццё медыкаменту і інструментаў. У 1941–1942 гадах дапамогу ў гэтым аказвалі падпольшчыкі, асабліва ўрачы і фармацэўты, якія здабывалі іх у лячэбных установах акупантаў і перадавалі партызанам праз сувязных. Партызанскія аптэкі папаўняліся і ў час разгрому варажых гарнізонаў. Насельніцтва таксама перадавала партызанам медыкаменты, захаваныя з мірнага часу, сабраныя ў перыяд адступлення нашых войск. Так, ляснік І. Легеза захаваў і перадаў партызанскаму атраду “Перамога” Баранавіцкай вобласці 4 скрынкі медмаёмасці, у тым ліку лякарствы і два наборы хірургічных інструментаў. Шырока выкарыстоўваўся вопыт народнай медыцыны. Дзякуючы дапамозе мясцовага насельніцтва, партызанскія медыкі мелі магчымасць прымяняць пры лячэнні раненых і хворых партызан лекавыя расліны. Мясцовыя знахары вадзілі медыкаў у запаведныя месцы, паказвалі гаючыя травы, плады, карані і вучылі, як вырабіць з іх лякарствы, як іх прымяняць.

Становішча значна палепшылася, калі БШГП арганізаваў дастаўку партызанам медыкаменту, інструментаў і перавязачных матэрыялаў на самалётах.

Паводле даных на чэрвень 1943 года, з Вялікай зямлі на акупіраваную тэрыторыю Беларусі было накіравана больш за 5 тысяч аптэчак, каля 50 тысяч індывидуальных пакетаў і бінтоў, каля 2 тысяч пачак марлевых сурвэтак, звыш 1 500 метраў белага марлі, каля 300 кілаграмаў сульфідзіну, 15 кілаграмаў стрэптацыду, каля 1 700 грамаў хініну. Акрамя таго, накіравалі хірургічныя і перавязачныя наборы, эфір для наркозу, хлараформ, навакаін, болесуціцальныя, наркатычныя, антысептычныя і іншыя сродкі. За 1943 год было адпраўлена партызанам каля 2 600 кілаграмаў медыцынскіх грузаў, а з восені 1943 года да 20 чэрвеня 1944 года партызанам перапраўлена больш за 44 тоны медыцынскіх грузаў. У 1943–1944 гадах большасць партызан была забяспечана індывидуальнымі перавязачнымі пакетамі. У 1943 годзе санітарны аддзел БШГП выдаваў усім, хто накіроўваўся ў тыл ворага, індывидуальныя пакеты. З кастрычніка 1943 да лютага 1944 года санітарны аддзел БШГП пераправіў у партызанскія фарміраванні 181 тысячу сьпінатэфознай вакцыны, што дазволіла зрабіць прышчэпкі партызанам Брэсцкага, Мінскага, Пінскага партызанскіх злучэнняў і большасці брыгад Віцебскай вобласці. За 1943–1944 гады партызанам дастаўлена 195 літраў розных вакцын.

Дапамагала шпіталю і насельніцтва партызанскіх зон. Яно шэфствавала над імі, выконвала розныя гаспадарчыя работы: нарыхтоўвала дровы, мыла бялізну і перавязачны матэрыялы, выпякала хлеб і г.д. Сяляне прапаноўвалі раненым партызанам свае дамы. Жыхары вёсак Арэхава і Заазер’е шэфствавалі над шпіталем 2-й Ушацкай брыгады імя П.Панамарэнкі, выконвалі гаспадарчыя работы. Жыхары цывільных лагераў даглядалі раненых і хворых партызан, удзельнічалі ў зборы лекавых раслін. Урач 600-га партызанскага атрада Магілёўскай вобласці А.Макараў успамінае: “Будучы заўсёды звязанымі з цывільным насельніцтвам партызанскіх зон, мы наглядзілі, з якой любоўю і сардэчнай цеплынёй адносілася да нашых партызан насельніцтва. Яно ў лясках і балотах збірала для іх ягады, дзялілася мёдам, яйкамі, прыносіла ручнікі, бялізну і інш.” Дзякуючы дапамозе насельніцтва, раненыя і хворыя партызаны атрымлівалі

дадаткова да пайка яйкі, масла, сыр, мёд, малака, смятану, летам — фрукты і гародніну.

Мелі месца выпадкі, калі ўся вёска ператваралася ў партызанскі шпіталь, калі ўсе жыхары ўдзельнічалі ў доглядзе, абслугоўванні, лячэнні раненых і хворых партызан. Так, на працягу двух месяцаў (з сярэдзіны лютага да сярэдзіны красавіка 1944 года) у вёсцы Рог Стараражскага раёна размяшчаўся шпіталь 125-га атрада 130-й Петрыкаўскай брыгады Палескай вобласці. Каля 140 хворых на сьпінны тыф партызан прайшло лячэнне ў шпіталі ў вёсцы Рог. Дзякуючы ўсямернай дапамозе насельніцтва, карпатліваму догляду, усе хворыя вярнуліся ў строй.

Дапамога раненым партызанам з боку насельніцтва Беларусі ажыццяўлялася на працягу ўсяго перыяду барацьбы супраць нямецка-фашысцкіх захопнікаў. Народных мсціўцаў савецкія патрыёты часам пачылі ў сябе дома, хаваючы ад гітлераўскіх забойцаў. У некаторых сельскіх дамах знаходзілася па некалькі раненых партызан.

Медработнікі абслугоўвалі таксама і жыхароў вызваленых ад ворага зон. Паводле даных санітарнага аддзела БШГП, 15–20 працэнтаў амбулаторных наведванняў прыпадала на цывільнае насельніцтва. У многіх зонах ствараліся спецыяльныя амбулаторыі для цывільных асоб. Яны былі ў Лепельскім і Ветрынскім раёнах Віцебскай вобласці, у Антонаўскім раёне Брэсцкай вобласці, у зоне дзеяння брыгады “Жалызняк” Мінскай вобласці. Медыцынскія работнікі Ельскага партызанскага атрада Палескай вобласці аказвалі меддапамогу насельніцтву 8 сельскіх саветаў з 12, якія былі ў раёне. У месцы размяшчэння атрадаў жыхары прыводзілі хворых, якія атрымлівалі кваліфікаваную дапамогу. Урач і фельчары пастаянна выязджалі ў населеныя пункты для аказання дапамогі хворым.

У ліпені-жніўні 1943 года ўрачы злучэння Брэсцкай вобласці прынялі, па няпоўным даных, 2 100 хворых — мясцовых жыхароў, зрабілі 3 хірургічныя аперацыі, ліквідавалі эпідэмію сьпіннога тыфу і дыфтэрыі. Нападзіла медабслугоўванне ў вёсках брыгада “Народныя мсціўцы” Мінскай вобласці, дзе кожны ўрач меў свой участак.

Паводле звестак БШГП, з 15 тысяч параненых партызанскія медыкі вярнулі ў строй 78,4 працэнта, эвакуіравалі ў савецкі тыл 15,8 працэнта (інвалідамі сталі 2,4 працэнта, памерлі 3,4 працэнта). Аказваючы медыцынскую дапамогу партызанам і насельніцтву, яны заставаліся байцамі, са зброяй і руках удзельнічалі ў баявых аперацыях. Узорам самаадданага служэння Радзіме, вернасці абавязку з’яўляліся ўрачы М.Варановіч, А.Вараб’ёў, М.Герасіменка, І.Друян, Н.Жукоўская, І.Кардаш, М.Кніга, І.Крук, Н.Лагуцін, В.Лапцейка, М.Паўлавец, А.Шуба і інш.

У барацьбе з акупантамі загінулі каля 350 медыкаў-партызан Беларусі. Сярод іх урачы А.Чарнецкі, З.Лісоўская, В.Кузняцоў, Н.Фадзеева, Д.Мазрук; медыцынскія сёстры О.Цмыгун, Г.Магілеўчык і многія іншыя.

За мужнасць і гераізм шмат медыцынскіх работнікаў адзначаны баявымі ўзнагародамі.

Медыцынская сястра партызанскай брыгады імя С.Кірава Мінскай вобласці А.Шаўчэнка вынесла з поля бою 139 партызан. Яна ўдастоена ордэна Леніна і вышэйшай узнагароды Міжнароднага камітэта Чырвонага Крыжа Флорэнс Найцінгейл.

Медыцынскае абслугоўванне раненых і хворых партызан было адным з важных фактараў поспеху ўсенароднай барацьбы ў тыле ворага. Менавіта ўсведамленне таго, што раненыя і хворыя партызан атрымае медыцынскую дапамогу, што ён зноў зможэ стаць у строй, усяляла сілу і ўпэўненасць, умацоўвала стойкасць у барацьбе ўсіх партызан. Клопат аб раненых і хворых быў законам, які свята выконваўся ўсімі партызанамі.

Праз гадзіну дарогі напасткі мы выйшлі на добра ўтапаную лясную сьцежку. Тут Кручок затрымаў усіх і падышоў да салдата. Паказаў на сьцежку:

— За тое, што страляў без папярэджаньня, табе варта было б пальнуць у лоб, але не хачу пазкаць рукі ў кроў... Ідзі хутка назад. Скажаш, што на цябе напала 100 бандытаў і 10 тыграў. Атрымаеш ордэн за гераізм. Ну, "пошел"!

Чырвонаармеец хутка пакрочыў сьцежкай, якая вяла ў глыбіню лесу, і неўзабаве зьнік у змроку між дрэвамі. А мы рушылі далей.

"Не шанце нам! — думаў я. — Сюды ішлі, нам заступілі дарогу! Назад ідзем — тое самае!"

"Фігуркі" стаміліся і праз кожныя пару кіламетраў прасіліся адпачыць. Кручок, зірнуўшы на гадзіннік, прамовіў:

— Занадта часта адпачываеце, гэта надкучае. Зараз даю вам большы перапынак, а потым на адным уздыху пойдзем да граніцы... Нельга губляць час... Зараз другая гадзіна... Калі нас пагоняць на граніцы, спатрэбіцца час, каб перакінуцца ў іншым месцы. Разумеце?

— Добра.  
— Будзем старацца.  
— Дарога дрэнная... — раздаліся галасы "фігурак".

Пасьля даўгаватага адпачынку мы, сьпяшаючыся, рванулі наперад. Кручок веў нас добра наезджанай дарогай, якая перасякала лясныя і палі. Гэтай дарогай я ішоў першы раз, аднак добра ведаў усю мясцовасьць абшару тракту.

Дабраліся да берага рачулікі. Гэта была другая лінія. Пайшлі направа. Я ўбачыў даўгаватае, перакінутае праз ваду дрэва. Каро перабег на другі бок і сноўдаўся там па зарасьлях вярбы. Хутка вярнуўся да нас. Кручок распачаў пераправу. Досыць хутка перайшоў на другі бераг рачулікі. Потым "фігуркі", седзячы на ствале і ўпіраючыся рукамі аб дрэва, пачалі памалу сунуцца ўперад.

Чакаю, пакуль усе пераправацца. Сьціскаючы рукаціку парабела, аглядаю шырокую адкрытую прастору паміж гэтай рачулікай і лесам. Мне ўсё здаецца, што там, на берэзе лесу, ёсьць нейкія людзі... Ня ведаю, адкуль у мяне ўзнікла такое ўражаньне. Магчыма, там сапраўды хавалася група перамытнікаў, чакаючы адпаведную хвіліну для пераходу другой лініі і рачулікі.

Пераправа закончана. Павольна ідзем лесам. Заўважаю, што людзі, якіх мы пераводзілі, вельмі хвалююцца. Стараемся крочыць як мага цішэй. Кручок пусьціў сабаку наперад.

Нарэшце дабраліся да граніцы. Кручок затрымаўся, і мы доўга стайм нерухома... Зьлева далятаюць нейкія шоргаты. Яны штораз выразней даходзяць да маіх вушэй. Кручок павольна крочыць наперад і падыходзіць да густа парослых елак. Зьбіраемся ў кучу. І доўга, прыслухоўваючыся, стайм на месцы. А шлоахі зьлева то ўзмацняюцца, то заціхаюць. "Альбо перамытнікі ідуць, альбо — зьліпнікі", — думаю я.

Мне падалося, што шоргаты абмінаюць нас зводдаль і пасоўваюцца да мякы. "А можа, гэта "дзікія"? У той жа момант зьлева, наўскасяк, перад намі гучаць адзін за другім некалькі стрэлаў, якія рознагалосым рэхам ляцяць па лесе. Пасьля чуюць галасы людзей:

— Стой! Стой!..  
— Падай! Рукі ўгору!

"Спачатку забіваюць, а пасьля крычаць: "Стой!" — прыслухоўваючыся, думаю я пра гэты плямант зьлева.

Кручок выходзіць з нашай схованкі і шпэтла кажа:

— Не адставаць... Крочыць ціха...

Пайшоў наперад, мы за ім. Трымаю падрыхтаваную для выстралу зброю. А галас зьлева не сьціхае. Чуваць адтуль стрэ-

лы, воклічы, тупат ног. Прыкідаю, што адбываецца гэта на адлегласьці больш ста крокаў ад нас.

Выходзім на пагранічную паласу. На сьнезе бачым мноства сьлядоў, якія ідуць у розных напрамках. Гэта сьляды звяроў і людзей. Яны ўяўляюць цікавую кнігу жыцьця граніцы, адкуль той, хто ўмее чытаць, можа даведацца шмат цікавых рэчаў. Зьнікаючы ў лесе, на другім баку паласы, мы пакінулі ў той

У час нашай працы на пункт прывялі дзьвюх жанчын з двума дзецьмі і іхняга спадарожніка — чалавека сталага веку. Мелі зь імі шмат клопату. Жанчыны напакутаваліся, а дзеці наплакаліся: вымушаны былі зрабіць днёўку ў лесе і толькі на другую ноч перайшлі граніцу. На трэці раз перавялі ў Ракаў папа з жонкай і дачкой. Яны вельмі баляліся. Поп увесь час паўтараў:

— Каб, мае даражэнькі, толькі ўсе было ў парадку!

ранены. Можна, ня выжыве. А Лорд зараз пасядзіць і за зброю, і за пабоі.

— Кепска! — прамовіў я.  
— Дрэнна, браце! — пацвердзіў Штур.

— Цяпер адразу мы — ты і я — засталіся бяз працы! А групу Лорда д'яблі пабралі!

Штур не адказаў і доўга маўчаў. Потым прамовіў:

— Гэта яшчэ пабачым!  
— Што? — не зразумеў яго адказу.

гуптай альбо шпанюга! Зараз за пляшку гамэры паўстане лепшаму хлопцу лязо ў бок усуне. Так, як зрабілі Кручку на намове Альфрэда! І ведаеш, што я зараз прыдумам?

Я быў вельмі здзіўлены такой незвычайна доўгай для Шчура прамовай і запытаў яго:

— Уласна і жадаю даведацца хутчэй, што ты задумаў.

— Хачу паўстанцкія групы разьбіваць і тавар забіраць. Калі гэтак доўга рабіць, купцы перастаюць ім даваць тавар. Зразумеў?

— А як уведаеш, куды ідуць?

— Пра ўсе даведаюся ці ў машыністаў, ці ад хлопцаў з груп, ці сам высачу. Дам рады!.. Будзем "крыць" альбо тут, на паграніччы, альбо, сама лепш, у Саветах!

Штур з усё большым запалам раскаваў, як мяркуе весыць работу. Паддаваючы, я ўлазіў у размову са сваімі заўвагамі. Незадоўга перад адыходам сябар вымавіў:

— Пазбавілі, чэрці, нас добрых хлопцаў і працы! Але ж і мы ім пакажам, пачым фунт перцу!

Праз некалькі дзён зь Вільні вярнулася маці Кручка. Яе сын памёр у шпіталі, і матка з дачкой выплала на ім усё вочы. Калі глядзеў на іх роспач, мяне ахоплівала ўсё большая нянавісьць да паўстанцаў. Зь нецярпеньнем чакаў Шчура, але ён недзе прапаў, і я ўжо пачаў баяцца за перамытніка. Праз некалькі дзён ён прыйшоў. Радасна прывітаўся са мной:

— Даўно б пайшла работа, але не халапа трэцяга хлопца!.. Трэба, каб яго ня ведалі паўстанцы.

— Знайшоў?

— Знайшоў! Зьездзіў за ім аж у Радзавічы!

— Хто гэта?

— Янка Грабар. Ты яго ня ведаеш! Клё-ё-вы хлапец! Надзейны і баявы! Да любой працы здатны! І ня жміцца... Ведаеш, дзе яго пакінуў... для пачатку...

— Дзе?

— У Петруся Філасафа. Сеньня ўвечары прынясьм сюды шмат розных рэчаў. Я буду жыць у мястэчку і ўсё разведваць, а вы тут... Трэба пагаварыць з маткай Кручка.

Паклікаўшы бабульку, запытаўся ў яе, ці згодна трымаць нас у хаце, бо мы хочам адчыніць тут пункт. З радасьцю згадзілася. Штур жа паабяцаў добра ёй плаціць!

— Але ж я і так магу! — прамовіла бабулька. — Вы былі яго добрымі сябрамі... Жывіце, як у сябе дома! — і пачала плакаць.

— Вы, мама, ня плачце! — адказаў Штур. — Яшчэ пажывём!.. Ня трэба кідацца ў роспач. Прапала! А з пункта будзеце мець працэнты. Калі доўга дшчасьліва папрацуем, то зьбераце Гэльцы на пасал!

Я забяўся напісаць, што Каро — сабака Кручка — загінуў падчас бойкі з паўстанцамі. Абараняючы свайго гаспадара, ён кінуўся на іх. Паразьрываў рукі, ногі, твары. Аднак адзін з паўстанцаў, лежачы на падлозе, распараў яго знізу бруха.

Таксама забяўся напісаць, што Юлія Вар'ят памёр у шпіталі ад сухот. Пра гэта паведаміў мне праз Шчура Петрусь Філасаф.

Увечары разам са Шчурам прыйшоў новы сябра — Янка Грабар. Гэта быў мужчына сярэдняга веку, дастаткова моцны і вельмі спрытны. Меў сьветлыя валасы, якія наперадзе выпалі, і там утварылася досыць вялікая лысына. Увесь час сьмяецца і прыплюшчвае уважлівыя шэрыя вочы. Яму магло быць гадоў 40. Часта паціраў далоні і казаў: "Пайшло!.. Першая катэгорыя!"

Сябры прынеслі два вялікія пакункі. Распакавалі мы іх на гарышчы, дзе мелі схованку і куды можна было, ня будзячы матку Кручка і Гэлю, легка залязаць па страсе, а пры неабсяпецы — уцякаць ва ўсе бакі праз спецыяльна зробленыя для гэтага ў даху дзьверцы. І скрозь паблізу рос лес.

У пакунках было шмат усялякага адзення і шапак. Акрамя таго, знаходзіліся там розныя незразумелыя па прызначэньні прылады.



# "КАХАНАК ВЯЛІКАЙ МЯДЗВЕДЗІЦЫ"

Сяргей ПЯСЕЦКІ

кнізе свае сьляды.

Пад граніцу заявілі "фігурак" да стадолы на ўскрайку мястэчка. Я застаўся каля брамы, а Кручок пайшоў да хаты жыдоўкі, якая трымала гэты пункт. Праз квадрату гадзіны вярнуўся. Побач крочыў нейкі стары жыд. Разам увайшлі ў гумно. Кручок зьвярнуўся да прысутных:

— Вы знаходзіцеся ў Ракаве. Тут пункт. Тут вам усё растульмачаць, у чым трэба — дапамогуць. Далей свае справы вырашаеце як захочаце. Зыму посьпеху.

"Фігуркі" падышлі да нас. Адзін зь іх, старэйшы, імкнуўся ўсунуць Кручку, а потым мне некалькі залатых манет, аднак Кручок, а пасьля і я не ўзялі грошы. Хлопец прамовіў:

— Нам ужо заплочана... За ўсё сваё падарожжа вы разьлічыліся на пунктце ў Мінску... Мы з вас шкуру здзіраць ня будзем. Нам хопіць таго, што зарабляем.

— Але ж гэта ня плата! Цэнім вашу працу... Мы проста ўдзячны... Ну, і ў нас хапае!.. — Тады шось іншае! — адказаў Кручок. — Калі так, дык трасіце.

Узяў 60 працягнутых яму залатых рублёў і 30 аддаў мне. Пасьля мы выйшлі з гумна і, сьпяшаючыся, накіраваліся бочнымі вулачкамі на Слабаду.

Ужо сьвятала, калі наблізіліся да хаткі Кручка. На ўсходзе неба ўсё больш ярчэла... Абвясчала пра ўзыход сонца.

6

Прышла вясна. Зьнікла белая сьцежка. Лягла чорная. Але перамытнікі мала хадзілі за граніцу. Ночы былі кароткія, дарогі вельмі цяжкія, мяжа і пагранічча добра ахоўваліся. У параўнаньні з залатым сезонам зараз працавала толькі 10 працэнтаў перамытнікаў. Тавар за граніцу піхалі нерэгулярна — выбіралі лепшыя ночы... Амаль усё старыя групы надоўга спынілі сваю работу. У той жа час хадзілі паўстанцы — маладыя, недасьведчаныя хлопцы, якія ня мелі паняцьця аб перамытніцкай працы і хадзілі на хібіў-трафіў. Вельмі часта пападаліся, аднак іх месцы займалі новыя паўстанцы, якім прыходзіла ахвота зарабіць пару рублёў на гарэлку.

Разам з Кручком я быў пяць разоў за граніцай. Працягвалі вадзіць фігуркі. Сябра сказаў мне, што тыя пьцёра, каго мы перакінулі ў пачатку нашай агульнай працы, былі афіцэры.

— Адкуль ты ведаеш? — запытаўся ў яго.

— Нюхам адчуваю!.. Я ўсялякага народу сотні перакінуў. Адразу кожнага пазнаю: што за ён!

— У нас заўсёды ўсе ў парадку! — адказаў яму Кручок.

Акрамя перакідаў "фігурак" мы яшчэ займаліся перамытніцтвам. На кожным пераходзе зараблялі ад 60 да 150 рублёў золатам. Пасьля вяртаньня з-за граніцы мы звычайна адпачывалі 2-4 дні і зноў выходзілі ў дарогу. Кручок арганізоўваў справы на пункце. Купляў тавар, а я альбо сядзеў у хаце, чакаючы яго звароту, ці бадзяўся па лясх, якія зараз, пакрыўшыся веснавым зялёным уборам, выглядалі цудоўна.

Калі пяты раз мы вярнуліся з-за граніцы, Кручок, як звычайна, пайшоў у мястэчка, а я лёг спаць. Сябар не вярнуўся ні днём, ні ноччу. Гэта мяне занепакоіла, паколькі абяцаў вярнуцца ў той жа дзень пасьля палудня. Увесь наступны дзень яго таксама не было. І я ўжо меркаваў вечарам схадзіць на пункт, каб даведацца, што зь ім такое. Аднак незадоўга да зьмярканьня прыйшоў Штур. Быў страшэнна ўсхваляваны. Ніколі ня бачыў яго такім узбуджаным.

— Што з табой?! Дзе Кручок!.. — пытаюся ў яго.

— З Кручком дрэнна! Ня ведаю, ці выжыве! Адаслалі ў шпіталь... Лорда арыштавалі... — За што?!

— Заступіўся за Кручка!.. Гэта хамы! Гэта гадзі! Гэта жлабы! — кляў Штур.

Зь яго адрывістага апавяданьня даведаўся пра наступнае. Учора апоўдні Кручок і Лорд пайшлі выпіць у рэстаран Гінты. З нашых хлопцаў там нікога не было. Салон запоўнілі паўстанцы... Былі п'яныя і лезьлі біцца. Разам зь імі піў Альфрэд Алінчук. Меў нейкія агульныя інтарэсы. Лорд з Кручком прысели за бакавы столік, паўстанцы пачалі чапляцца да Кручка. Іх падбуртываў Альфрэд, які не забыўся, як Кручок стукнуў яму бутэлькай па галаве на вечарынцы ў Сашкі. Адзін з паўстанцаў, зусім п'яны, кінуў у твар Кручку кавалак селядца. Кручок падскочыў да яго і стукнуў кулаком. За сябра заступілі іншыя паўстанцы. Пачалася бойка. Біліся кулакамі, бутэлькамі, крэсламі. Паўстанцы схопіліся за нажы. Павалілі Кручка на падлогу. Тады Лорд, выхпіўшы развальвер, стрэліў некалькі разоў для спакоху, а калі паднялася паніка, пачаў крэсламі біць паўстанцаў, якія ўцякалі. Двух моцна параніў. Яго арыштавалі. Кручок меў некалькі сур'ёзных нажавых ран. Альфрэд жа ўцёк, як толькі пачалася бойка.

Я быў страшна ўражаны гэтым апавяданьнем.

— Што ж зараз будзе? — запытаўся ў Шчура.

— Ня ведаю. Кручок цяжка па-

Штур тупнуў нагой. Пальцы сьціснуў у кулакі.

— Я ім гэтага не дарую!.. Ніколі!.. І Альфрэда таксама!

— казаў, утаймоўваючы гнеў.

Замоўк і доўга нерухома глядзеў перад сабой.

— Гарэлка ёсьць? — запытаўся ў мяне пазьней.

— Ёсьць.

— Давай!.. Гэта клячы! Гэта жлабы! Гэта гадзі! — зноў пачаў ляцаць Штур.

Я прынес бутэльку гарэлкі. Сябра адразу выгіў амаль папаву пляшкі. Потым закурыв папаву, сплёўваючы направа і налева, прамовіў:

— Нічога. Ты гэта надта не бярэ да галавы. Дадзім сабе рады і Лорду дапаможам. А да Кручка трэба матку паслаць. Пойдзем да яе.

Пераступілі парог. Штур коротка раскаваў маці Кручка пра здарэньне зь яе сынам. Бабулька хуценька апрунулася і разам са Шчурам пайшла з хаты.

Разьвітаючыся, Штур наказаў мне:

— Ты далёка не адыходзься. Калі ўсё параблю ў мястэчку, вярнуся да цябе.

Штур зьявіўся назаўтра ўвечары. Ужо быў п'яны. Сьрдэчна прывітаўшыся са мной, вымавіў:

— Так, браце, пачнем работу! Вырабім ім скуру!

— Каму?.. Якую работу!..

— Паўстанцам. Я ім, халера, ні адной групы не прапушчу! Усе пакладу! Толькі трымацца клёва!

Мы сядзелі ў пакоі Кручка. Яго сястра нешта рабіла на падворку.

— Дзе Кручок? — запытаўся ў Шчура.

— Павезьлі ў віленскі шпіталь. Трэба будзе рабіць аперацыю. Матка Кручка паехала разам зь ім.

— А дзе Лорд?

— Адаслалі ў Івянец. Да сьледчага.

— Пра якую работу ты казаў?

— Стоп! Тут шмат гутаркі. Трэба выпіць... Пасьля растлумачу ўсё падрабязна.

Мы выпілі бутэльку гарэлкі, і Штур пачаў казаць:

— Пакуль на мяжы працавалі нашы фартоўцы, усё было — мае ўшанаваньне!.. Зьявіліся паўстанцы. Ходзяць за некалькі грошаў. Адзін у аднаго адбівае работу. Адзін другога засьпае. Можна сказаць, не фартоўцы, а хамы! Машыністы ў іх таксама гадзі. Зь імі нават "дзікія" ня хочучь знацца. Яны клікалі да сябе ў машыністы Сума, дж ён адказаў, што галодны будзе сядзець або ваду жыдам цягаць, чым са жлабамі справу мець! Тое самае сказаў і Бульдог... Некалі перамытнік — то быў зух, а зараз — альфонс,

**А**ДНОЙНЫ пагодным вераснёвым днём мне пазваніла Таццяна Туманавая, дырэктар Віцебскага гарадскога культурна-рэабілітацыйнага цэнтра Беларускага таварыства інвалідаў па зроку. Як высветлілася, цэнтру зараз належыць комплекс пабудовы ў гістарычнай частцы горада, якім рашэннем Віцебскага аблвыканкома ў 1988 годзе быў нададзены статус помнікаў архітэктуры XIX — пачатку XX стагоддзяў. “Якая гісторыя гэтых будынкаў?” — пыталася Таццяна Уладзіміраўна. — Я ведаю, што некалі тут стаяла царква, пра яе мне не раз распавядала маці. Зараз усё панішчана, але ж мы павінны ведаць гісторыю і намагацца яе аднавіць ды ўшаноўваць”. Такое стаўленне кіраўніка прадпрыемства да праблем захавання гістарычнай спадчыны горада вельмі ўсцешыла, і я паабяцала сваю дапамогу.

Той кавалачак старога Віцебска, пра які ішла размова са спадарыняй Туманавой, даўно ўжо прыцягваў да сябе маю ўвагу. Шчыльнае карэ адна- і двухпавярховых мураванак, што з трох бакоў ахоплівае квартал, утворана перасячэннем вуліц Калініна, Ангельса, Кастрычніцкай і Рэвалюцыйнай, нават пры павярхоўным аглядзе выдае яўную розначасовасць узвядзення асобных будынкаў, інтрыгуе суіснаваннем побач розных пластоў культуры. Увесь комплекс пабудовы належыць зараз культурна-рэабілітацыйнаму цэнтру, аднак частка памяшканняў з-за іх знядбанана стану нельга нават карыстацца. Тым не менш менавіта яны маюць самы важаны ўзрост і паходзяць не з XIX, як тое вызначана камісіяй аблвыканкома, а з XVIII стагоддзя і з’яўляюцца рэшткамі паштовага двара, што некалі існаваў тут. У будынках на рагу вуліц Калініна і Ангельса, адкуль не так даўно з’ехала бальніца імя партыйнага дзеяча Міхаіла Калініна, на мяжы XIX і XX стагоддзяў размяшчалася ўстанова з больш гуманнай назвай — абшчына Чырвонага Крыжа. У той частцы квартала, дзе зараз абрываецца карэ будынкаў, яшчэ некалькі дзесяцігоддзяў таму назад стаяла драўляная Свята-Мікалаеўская царква, узведзеная ў канцы XVIII стагоддзя. Зараз на яе месцы знаходзіцца беззаконны жалезабетонны монстр склада. Семантыка сённяшніх назваў вуліц, што акаляюць квартал, звязана выключна з Каст-

рычніцкім перакулам — “адзінай” падзеяй у гісторыі беларусаў. На пачатку ж стагоддзя гэтыя назвы былі значна больш прывабныя: Нікольская, Богаўленская, Верхне- і Ніжне-Пятроўскія. Вызначалі яны наяўнасць у гэтым раёне адпаведных цэркваў: у гонар Св. Мікалая, Богаўленскай, Св. Пятра і Паўла. Гарадская прастора Віцебска ў той час была так моцна сакралізавана, што не ўсе культурныя аб’екты нават знаходзілі сваё адлюстра-

і яго жонкі Ганны Лапаўны Свіршчэўскіх былі ўзведзены муромі касцёла і кляштара ксяндзоў-піяраў. Ордэн піяраў быў шырока вядомы сучаснікам глыбокімі традыцыямі ў сферы адукацыі і выхавання моладзі. Віцебскія піяры пры сваім кляштары адкрылі школу, у якой было 5 класаў. Яна славалася і тым, што пры ёй дзейнічаў школьны тэатр, у якім у 1765 годзе была пастаўлена трагедыя ў 3-х актах Я.Кушаля “Артакар”. Усе тэк-

68 вучняў і навучанне там вялося “у ніжэйшых класах на польскай мове, а ў вышэйшых — на лацінскай”. Цікава адзначыць, што пэўны час у віцебскай піярскай вучэльні выкладаў Гіларыя Заблоцкі — бацька славутага паэта Тадэвуша Лады-Заблоцкага (1811—1847), які шмат твораў прысвяціў роднай Беларусі. Тадэвуш Лада-Заблоцкі вучыўся ў Віцебскім базільянскім вучылішчы, і ў сваёй паэме “Вакліцы Віцебска” прысвяціў яму

год. Гэтае даследаванне было зроблена на падставе архіўных дакументаў, большую частку з якіх аўтару ўдалося адшукаць сярод рукапісаў музея Чартарыйскіх у Кракаве.

У 1822 годзе віцебскія піяры былі пераведзены ў Полацк, у калегіум толькі што выгнаных з імперыі ксяндзоў-езуітаў. Звесткі пра далейшы лёс былых піярскіх муроў у Віцебску знаходзім у дакументах нацыянальнага архіва Рэспублікі Беларусь. Сярод папер канцэлярыі віцебскага грамадзянскага губернатара сустракаем “Справу аб перадачы будынка Віцебскага піярскага кляштара ваенна-сіроцкаму аддзяленню”, якая датавана 1826—1827 гадамі. Аказваецца, пасля пераводу ксяндзоў-піяраў з Віцебска кляштар разам з касцёлам быў перададзены “грэка-расійскаму духавенству Маркава манастыра”. Аднак, як гэта ні дзіўна, з канца 1825 года ў кляштары размяшчаліся “трэцяй артылерыйскай брыгады першай роты лазарэт, аптэка, цясларская, малярная, кавальская, слясарная, рымарная, школы: музычная, барабанная і ланкастарская, цэйхгауз і швальня”, за якія архімандрыт Віцебскага Маркава манастыра спаганяў з вайскоўцаў пэўную арэндную плату. Пасля выступлення з горада артылерыйскай брыгады кляштарныя будынкі занялі “лазарэтамі дывізіённымі і Ялецкага пяхотнага палка з рознымі майстэрнямі”. Пазней з’явілася думка перавесці ў колішнія піярскія муромі манахаў Маркава манастыра, які знаходзіўся на адлегласці дзвюх верст ад горада, а будынкі праваслаўнага манастыра перадаць ваенна-сіроцкаму аддзяленню. Аднак кіраўніцтва кансісторыі не спадабаліся старыя кляштарныя будынкі, якія пасля вайсковага пастоя патрабавалі грунтоўнага рамонтна, а флігель-ад’ютанту палкоўніку Дурнаво падаліся не прыдатнымі для размяшчэння кантаністаў пабудовы Маркава манастыра. Такім чынам, усё засталася на сваіх месцах, і прадстаўнікі пануючага ў імперыі веравызнання і іх ахоўнікі-вайскоўцы чарговы раз паразумеліся паміж сабою.

Колішні піярскі кляштар стаў зачыненым да 1833 года, пакуль па загаду імператара Мікалая I не быў перададзены тутэйшым немцам евангелічна-лютэранскага веравызнання.

Людміла ХМЯЛЬНИЦКАЯ.  
(Заканчэнне будзе).



## У ВІЦЕБСКУ, У ЗАДЗВІННІ

ванне ва урбананіміі. Так, на супраць Мікалаеўскай царквы на рагу Нікольскай і Ніжне-Пятроўскай вуліц стаяла лютэранская кірха, ад якой зараз не засталася і следу. Кірха была пераасвячона на пратэстанцкую бажніцу з піярскага касцёла, і гісторыя абодвух храмаў не пазбаўлена цікавасці і пэўнае адметнасці. Менавіта яе мне і хочацца распавесці цярпліваму чытачу.

### КАСЦЁЛ І КІРХА

Да ўзвядзення ў 1867 годзе ў Віцебску пастаяннага, так званага мураванага моста праз Заходнюю Дзвіну вельмі доўгі час зносіны паміж двюма часткамі горада ажыццяўляліся праз драўляны мост, які штогод зносіла веснавая паводка. Размяшчаўся ён крыху вышэй за сучасны Кіраўскі мост, з другога боку вусця рэчкі Віцьбы. Драўляны мост праз Дзвіну амаль па прамоі лініі злучаў адміністрацыйны і гандлёвы цэнтр Віцебска з дарогай на Полацк. Менавіта тут, у Задзвінні, пры дарозе на Полацк, у 1751—1753 гадах з фундацыі віцебскіх мяшчан Андрэя

сты ў ёй прамаўляліся вучнямі-акцерамі па-польску, а сама трагедыя была нават выддзена ў год пастаноўкі ў выглядзе асобнай кніжкі ў Вільні.

У 1785 годзе князь Рыгор Пацёмкін, скандальна вядомы фаварыт расійскай імператрыцы Кацярыны II, карыстаючыся нагодай знаходжання ў Санкт-Пецярбургу папскага нунцыя Арыгеці, атрымаў ад апошняга дазвол на перамяшчэнне ксяндзоў-піяраў з Віцебска ў ахвяраванае яму мястэчка Дуброўна ў Аршанскім павеце. Яснавільможны князь вызначыў піярам на новым месцы фундуш “на ўтрыманне вучылішча для шляхетнага юнацтва” ў памеры 15 000 рублёў і вёскі Азоркава. У 1799 годзе мітрапаліт рыма-каталіцкіх цэркваў у Расійскай імперыі вярнуў ксяндзоў-піяраў з Дуброўны ў Віцебск.

На пачатку жніўня 1803 года з мэтай рэвізіі мясцовых навучальных устаноў губернскай Віцебскай наведваў акадэмік Расійскай акадэміі навук, калежскі саветнік і ордэна Св. Ганны другога класа кавалер Васіль Севяргін. У складзеным ім начальству данясенні адзначалася, што піярскую школу наведвала

наступныя цудоўныя радкі, якія з поўным правам можна аднесці і да іншых прыкляштарных вучэльняў:

“Ля старажытнага  
стыльвага касцёла  
Стаіць даўнейшы  
храм навукі — наша школа,  
Дзе выхавальнікі  
праслаўленага веку  
Стараліся развіць  
у юным чалавеку  
Магчымасці яго, і розум  
вызваліць з цяжкіх  
І абвясціць адвечнай  
праўды таямніцы.  
О школа! Тут прыняў я  
першыя асновы  
Навук, цнатлівасці  
на тэрмін шматгадовы,  
Бо тут жа раница  
жыцця майго мінала  
І мой юнацкі  
розум спраўна развівала”.

(Пераклад з польскай П. Бігэля).

Найбольш грунтоўнае даследаванне па гісторыі Віцебскага піярскага кляштара пакінуў нам Марэк Газдава, які змясціў яго ў першым томе часопіса “Літоўскі кварталнік” за 1910

## Івану ШАМЯКІНУ — 75 ГАДОЎ

# ХОЧАЦЦА, КАБ ЖЫЦЦЁ БЫЛО ЛЕПШЫМ...

Падводзячы вынікі пражытага і напісанага, Іван Шамякін зазначае, што сёлета ў яго два юбілейны — сямідзесяціпяцігоддзе з дня нараджэння і пяцідзесяцігоддзе з пачатку творчай дзейнасці. За гэты час напісана адзінаццаць раманнаў, дваццаць чатыры аповесці, нямапа сцэнарыяў і апавядан-

няў. Сярод найбольш вядомых твораў пісьменніка — “Глыбокая плынь”, “Крывіцы”, “Сэрца на далоні”, “Трывожнае шчасце”, “Атланты і карыятыды”, “Петраград — Брэст”, “Злая зорка”. Творы пісьменніка перакладзены на трыццаць моў свету, і, мусіць, цяжка знайсці ў Беларусі чалавека, які не быў бы зна-

ёмы з творчасцю Івана Шамякіна.

Калі ж лічыць скрупулёзна, то перыяд творчасці ў пісьменніка наамаго большы за 50 гадоў, бо свае першыя вершы ён прыносіў у рэдакцыю яшчэ ў даваенныя гады, і яны друкаваліся. Іван Пятровіч успамінае выпадак, калі ён, студэнт Гомельскага будаўнічага тэхнікума, у 1939 годзе прынес у літаб’яднанне апавяданне. Яно спадабалася, і яму паралілі пісаць не вершы, а прозу. З прозы, у гады вайны напісаўшы першую аповесць “Помста”, Іван Шамякін і пачаў свой шлях у вялікую літаратуру.

Да нядаўняга часу творчасць пісьменніка была вельмі сучаснай, надзённай, а ў апошнія гады яго пачала хваляваць і гісторыя. Іван Пятровіч гаворыць, што гістарычныя раманы з’явіліся не раптоўна. Нездзе падсвядома яго заўсёды хвалявала і цікавіла гістарычнае мінулае Беларусі. Першым такім раманаў быў “Петраград — Брэст”, а зусім нядаўна ў часопісе “Маладосць” пачаў друкавацца раман “Вялікая княгіня”. Падзеі вяртаюць чытача ў глыбіню стагоддзяў. Напісанню рамана папярэднічала вялікая праца — пісьменнікам было прачытана шмат кніг беларускіх, польскіх і рускіх даследчыкаў. Чытаючы Карамзіна, пісьменнік даведаўся пра лёс дачкі Вялікага князя Маскоўскага Івана III — Алены, якая выйшла замуж за літоўскага князя Аляксандра. Яна вельмі

рана і пры загадкавых абставінах памерла, апошнія гады жыцця правяла ў беларускім горадзе Браславе, які ёй падараваў муж Аляксандр.

Захапленне гісторыяй зусім не перашкаджае Івану Шамякіну цікавіцца сучасным жыццём сваёй Беларусі, быць у курсе спраў, мець уласную думку адносна падзей, што тут адбываюцца. Тое, што апошнім часам мала выходзіць беларускіх твораў, зусім не сведчыць, што пісьменнікі мала пішуць, гаворыць Іван Шамякін. Рэдакцыйныя партфелі літаратурных часопісаў перапоўнены. Асабліва прыемна, што многа піша моладзь, аб чым сведчыць часопіс “Першацвет”. Гэта дае надзею, што нягледзячы на катастрофічнае падзенне кніжных тыражаў, роднае слова будзе жыць, а значыць не загіне і беларуская літаратура.

Хвалююць пісьменніка і такія праблемы, як падзенне духоўнасці ў нашым грамадстве, збядненне народа, беспрацоўе, асабліва сярод моладзі. Ён гаворыць: “Вельмі хочацца, каб жыццё ў нашай краіне стала лепшым, а наш народ — багацейшым. І кашальком, і духам. Каб пачуваў ён сябе ў сваёй краіне гаспадаром”.

**НА ЗДЫМКУ:** Іван ШАМЯКІН з навучцамі ліцэя пры Беларускай гуманітарнай цэнтры.



# ПРАЗ СМУГУ СТАГОДДЗЯЎ

Менавіта так названа мастацкая выстава, адкрытая ў Беларускай таварыстве дружбы і культурнай сувязі з замежнымі краінамі. Прымеркавана яна да 950-годдзя колішняй сталіцы Вялікага Княства Літоўскага — старажытнага Навагародка і складаецца з твораў мастакоў, вытокі і жыццё якіх звязаны з прыёманым беларускім краем. Большасць з іх на сённяшні час жывуць у Мінску. Але ж, як вядома, значную частку беларускай, а ў пэўнай ступені і польскай эміграцыі складаюць выхадцы з Наваградчыны. Таму зусім натуральна, што на выставе прадстаўлены творы мастацтва Галіны Русак і Тамары Стагановіч са Злучаных Штатаў Амерыкі.

Наладжана выстава па ініцыятыве грамадскай арганізацыі "Згуртавання наваградцаў свету" пры дапамозе выставачнага комплексу "На ростанях", найперш дзякуючы старанню мастацтвазнаўцы Ларысы Дабравольскай. На адкрыццё прыйшлі вядомыя ў рэспубліцы людзі, жыццё і дзейнасць якіх звязаны з Наваградчынай. Гэта наш славыты гісторык Мікола Ермаловіч, які ўзараў пласт беларускай старажытнасці, у тым ліку і новагародскай перыяду, пісьменніца Вольга Іпатава (аўтарка лібрэта оперы пра даўнія наваградскія часы), намеснік міністра культуры, аўтар паэтычнага зборніка Іван Карэнда, скульптар Валеры Янушкевіч, якому належыць аўтарства выдатнага помніка Адаму Міцкевічу ў Наваградку. Ды і старшыня таварыства дружбы спадар Арсень Ваніці таксама непасрэдна далучаны да Наваградчыны сваёй маладосцю і назменнай цікавасцю да гэтага краю, што ён пацвердзіў сваім выступленнем. Выступоўцы выказалі шмат цікавых думак, меркаванняў, прапанов. Ну хоць бы такую: В. Янушкевіч захоплены марай паставіць у Наваградку помнік князю Міндоўгу на кані. Задума мае права на падтрымку з рознага гледзішча. Адкуль удзельніцаў выставы гаварыў Сымон Герус, якому давлялася багата на сваім вяку пабачыць і перажыць, стварыць шмат цікавых прац у жанры станковай і кніжнай графікі.

Паколькі выстава прысвечана гістарычнай даце, то, зразумела, часы мінулыя ці іх водгулле ўвасобіліся ў мастацкіх творах. З жывалісцаў на славу песняра Наваградчыны, бадай, найбольш мае права прэтэндаваць Кастусь Качан, які працуе ў класічнай рэалістычнай манеры. Ён умее, як жывую, перадаць рэальнасць жыцця, аднак толькі гэтым не задавальняецца, бо ў яго карцінах таксама і роздум над часам, над тым, што было і засталася, над нашым стаўленнем да сваёй гістарычнай спадчыны. Гісторыя, вобразы наваградскага краю ўвасобіліся таксама ў творчасці Віктара Нямцова і Міколы Цудзіка.



Годна на выставе прадстаўлены графік Віктар Сташчанюк, якому давлялася шмат і дбайна папрацаваць над тым, каб глядач здолеў убачыць на графічным палатне Навагародак такім, якім ён быў у старажытнасці. Даводзіцца толькі скрушна паўдыхаць, што так мала ад былой велічы датрывала да нашых дзён, ды пазаздросціць нашым суседзям, літоўцам і палякам, якія здолелі адрэстаўраваць свае замкі і палацы. А нам бы пакуль што закансерваваць рэшткі вежаў, каб яны хаця не рухнулі...

І ўсё ж выстава — не сачыненне на зададзены тэму, а выяўленне магчымасцяў мастакоў у манеры, якая ім найбольш адпавядае, дзе яны могуць рэалізаваць сябе найпаўней і цікавей. Радуюць вока карціны Раісы Сіплевіч, якая стварае сваю мастакоўскую рэальнасць, своеасаблівы свет фарбаў, фантазій, той, што снуецца ў снах і марах тонкіх паэтычных душ, якія, насуперак нашаму рацыянальнаму дню, здольны бачыць, а найбольш уяўляць жыццё прыгожым, нечаканым, чарадзеным.

Па-свойму уласціва гэта і яе далёкім суродзічкам Галіне Русак і Тамары Стагановіч, персанальныя выставы якіх раней ладзіліся ў Дзяржаўным мастацкім музеі Беларусі і ўспрымаліся гледзчамі тады з энтузіязмам, як з'явы неардынарныя, значныя.

Колісь Наваградчына славілася і народнымі майстрамі. На кірмашах тут стыхіна ладзіліся своеасаблівыя выставы-продажы самых разнастайных вырабаў. Але кірмашы тыя адшлі, народныя майстры паўміралі, іх традыцыі згаслі і перапыніліся. Але, на шчасце, не ўсюды і не заўсёды. Пацвярджае гэтаму — вітрына вырабаў з бярозы-чачоткі наваградскага майстра Алеся Кундры.

Сярод наваградцаў выявіўся і сатырык Мікола Сяўлюк, малюнкi якога неаднойчы друкаваліся ў рэспубліканскай перыядыцы.

Прынцыпам выставы было прадставіць мастакоў, якія працуюць сёння. Але такая задума не была вытрымана да канца,

бо цяжка, а па сутнасці, немагчыма было сабраць з Беларусі, а тым больш з далёкага і блізкага замежжа ўсіх творчых людзей, што выяўляюць сябе ў той ці іншай галіне мастацтва. У Францыі, напрыклад, жыве мастак і скульптар Міхась Навумовіч, а ў Вільні — Мікола Аблажэй.

Сярод тых, што адшлі, таксама не менш цікавыя і значныя. Найперш тут варта згадаць надзвычай плённага і бясспрэчна аднаго з самых у свой час цікавых на Беларусі жывалісцаў Міколу Дучыца і заўчасна адшшоўшага скульптара Віктара Гросу. Абодва яркія творчыя індывідуальнасці і заслужылі, каб былі арганізаваны іх пасмяротныя персанальныя выставы, пра што, мабыць, найперш варта паўруціцца Згуртаванню наваградцаў свету ды Саюзу мастакоў.

950 гадоў назад упершыню ў Іпацьеўскім летанісе згадваецца горад Навагародак, якому праз пэўны час суджана было стаць першасталіцай магутнай еўрапейскай дзяржавы — Вялікага Княства Літоўскага, межы якога потым сягалі ад Балтыкі да Чорнага мора. Сённяшні Навагародак — бадай што, звычайны раённы цэнтр. Такім ён, ва ўсякім разе, існуе ў масавай свядомасці, дзе ўвогуле не заўсёды ёсць месца для ўсведамлення такіх бясспрэчных духоўных каштоўнасцяў, як мова, гістарычная спадчына, сімволіка, нацыянальная годнасць. Але ж без усяго гэтага няма культурнага цывілізаванага грамадства, а значыць, і годнай у народа будучыні, шчаслівага жыцця. Дык ці ж павінны мы забываць на сваю мінуўшчыну, на пройдзены нашым народам спаўны і пакутны адначасова гістарычны шлях? Калі хочам людзьмі звацца — не! Пра гэта мовай мастацтва нагадвае і выстава "Праз смугу стагоддзяў".

Яўген ЛЕЦКА.

**НА ЗДЫМКАХ:** Кастусь КАЧАН. "Навагародак". 1990 год; В. НЯМЦОУ. "Стары млын". 1993 год; Мікола ЦУДЗІК. "Мосцік". 1995 год.

## СУСТРЭЧА З СЯСТРОЙ ПІСЬМЕННІКА

Быў. Ёсць. Буду.

Таму, што заўжды, як пракляты,

Жыву бяздоннай трывогай,

Таму, што сэрца маё распята

За ўсе мільярды двухногіх.

У. КАРАТКЕВІЧ.

# ЁН АДДАЎ РАДЗІМЕ СЭРЦА І СІЛЫ

"Быў. Ёсць. Буду". Такую назву мае выстава, што працуе ў Дзяржаўным музеі гісторыі беларускай літаратуры. Прысвечана яна 65-годдзю з дня нараджэння Уладзіміра Караткевіча. У перасоўным варыянце выстава экспанавалася на радзіме пісьменніка ў Оршы.

Пры стварэнні выставы калектыў музея не імкнуўся ахапіць усе этапы жыцця і творчасці У. Караткевіча. Таму, не робячы аналізу жыццёвага і творчага шляху пісьменніка, мы прадставілі арыгінальныя фотаздымкі, рукапісы, творы, яго асабістыя рэчы. У аснову выставы пакладзены матэрыялы з фондаў музея, за якія мы вельмі ўдзячны сястры У. Караткевіча, Наталлі Кучкоўскай, захавальніцы спадчыны пісьменніка. Менавіта яна перадала ў музей усе матэрыялы, з якімі маюць магчымасць пазнаёміцца нашы наведвальнікі.

Праз усю экспазіцыю праходзіць малюнкi У. Караткевіча, як сведчанне таго, што прырода шчодра адарыла яго яшчэ адным талентам.

Уладзімір Караткевіч быў заўзятым падарожнікам, ён аб'ездзіў усю Беларусь. Вандраваў за народнай песняй і трапным словам, дзеля сустрэч з жывымі людзьмі і помнікамі гісторыі. А яшчэ былі паездкі ў братнія рэспублікі і замежныя

краіны. І адусюль ён прывозіў уласнаручна зробленыя фотаздымкі, сувеніры, што займалі сваё месца на кніжных паліцах. Колькі там было гліны і дрэва, забавных чарцей і радкіх выкапняў! Многія з гэтых сувеніраў прадстаўлены сёння на нашай выставе. Звяртае на сябе ўвагу нязвычайны экспанат — надзіманы пльгт. Гэта той пльгт, на якім зрабіў сваю апошняю вандроўку У. Караткевіч сумесна з фатографам В. Ждановічам і мастаком П. Драчовым. Мастак П. Драчоў і аформіў выставу "Быў. Ёсць. Буду."

Выстава карыстаецца поспехам у жыхароў сталіцы, асабліва ў вучняў і настаўнікаў. Сведчанне таму — мерапрыемства, якое адбылося ў музеі адразу пасля адкрыцця выставы.

Настаўнікі беларускай мовы і літаратуры школ Мінскага раёна пажадалі даведацца пра жыццёвы і творчы шлях Уладзіміра Караткевіча ад сястры пісьменніка Н. Кучкоўскай. Менавіта з Наталляй Сямёнаўнай і была наладжана сустрэча ў Дзяржаўным музеі гісторыі беларускай літаратуры. Шмат цікавага змаглі пачуць настаўнікі аб Уладзіміру Караткевічу — пісьменніку, чалавеку. Напрыканцы сустрэчы настаўніца Эльвіра Ярчак прачытала свой верш, прысвечаны Уладзіміру Караткевічу.

Зінаіда КУЧАР.



Дырэктар аб'яднання Дзяржаўных літаратурных музеяў Л. ХАДКЕВІЧ вітае сястру У. Караткевіча Наталлю КУЧКОЎСКУЮ ў час адкрыцця выставы "Быў. Ёсць. Буду".

Эльвіра ЯРЧАК


О паэт! Ты засеяў палі нашы сціплыя  
Зернем вечнай любові да волі святой,  
Да гісторыі нашай, да продкаў дасціпных,  
Мужных сэрцам і чыстых, як белы сувоі.

Мы, паэт, каласы, гнемся мы, ды не ломімся,  
Хоць гісторыі серп нас бязлітасна жаў,  
Хай жа Бог нас ратуе, якому мы молімся,  
Ад уціску суседніх вялікіх дзяржаў.

Хай ратуе нас Бог ад вайны, ад бяспамяцтва,  
Бо таго, што было, нельга, нельга забыць!  
Як чазенія, край, што нашчадкаў дастанецца,  
Шанаваць яго трэба і моцна любіць.

Так любіць, як любіў ты, паэт, сваю мілую,  
Легендарную, светлую Белую Русь.  
Ты аддаў ёй усё -- сваё сэрца і сілы,  
Каб наблізіць жаданае волі зару.

І Хрыстос прыямліцца ў Гародні ці Оршы,  
Бо чароўны наш край і цярдлівы народ,  
Што гаворыць на мове п'явучай, прыгожай  
І раджае паэтаў, што славяць наш род.



# МІХАСЬ РАМАНЮК І НАЦЫЯНАЛЬНЫЯ СТРОІ

**ФАКСІМІЛЬНАЕ  
ВЫДАННЕ  
“АД РОДНЫХ НІЎ”**

Напрыканцы мінулага года, роўна праз пяцьдзесят тры гады, у Слоніме пабачыла свет факсімільнае выданне першай кніжкі нашай славутай паэткі Ларысы Геніюш “Ад родных ніў”. А выйшла яна ўпершыню з друку ў Празе ў 1942 годзе. Справа ў тым, што яшчэ да вайны Ларыса Геніюш выехала ў Прагу, дзе жыў і вучыўся ва ўніверсітэце яе муж Янка Геніюш. Там паэтка адрэаду ўключылася ў жыццё беларускай эміграцыі, у дзейнасць урада Беларускай Народнай Рэспублікі. У гэты ж час і выходзіць яе паэтычная кніжка “Ад родных ніў”. У сваёй аповесці “Сповідзь” Ларыса Геніюш піша: “Чэхі стараліся выдаваць як мага сваю класіку, і якая гордая, чыстая, не халуіская ў гэты час жудасны кніжка была ім вельмі даспадобы! Казаў мне гэта чэшскі цэнзар, нейкі ўкраінец Лявіцкі. Кнігу ўкладваў доктар Тумаш, мой завочны сябра і цудоўны крытык і вельмі строга патрабавальнік мае паэзіі...”

Выданне факсімільнае “Ад родных ніў” — значная падзея ў беларускай літаратуры, а таксама добрая памяць пра нашу цудоўную зямлячку. Фундатарам выдання стала гарадзенская фірма “Альгерд”. Дзякуй ёй за гэта! А тыя, хто хоча набыць першую кніжку Ларысы Геніюш, звяртайцеся ў Слонім да аўтара гэтых радкоў.

Сяргей ЧЫГРЫН.

## СПОРТ

**ЛЁГКАЯ АТЛЕТЫКА.** Спартсмены васьмі краін прынялі ўдзел у міжнародных спаборніцтвах мемарыяла Уладзіміра Дзьвяжкова. Ад Беларусі ў Маскву паехалі два атлеты. Алег Жукоўскі, які ў мінулым годзе, заваяваў галоўны прыз у скачках у вышыню. “Серабро” ў скачках у даўжыню дасталася нашаму земляку Аляксандру Главацкаму.

**ЛЫЖНАЕ ДВАБОР’Е.** Летась беларускі спартсмен Сяргей Захаранка на этапах Кубка свету займаў месцы ў пятым дзесяці ўдзельнікаў. У сёлетнім сезоне ён у Славакіі фінішаваў ужо шостым, пасля ў Чэхіі — дзесятым. Спецыялісты лічаць, што ў хуткім часе Захаранка можа склаці сур’ёзную канкурэнцыю мацнейшым дваяборцам свету.

**КІК-БОКСІНГ.** Цікавы міжнародны турнір праішоў у Мінску. У фінале сустракаліся чэмпіён свету па аматарскаму кік-боксінгу ўкраінец Віктар Ваўчанчын і беларус Раман Цікуноў. Галоўны прыз, пяць тысяч долараў, дастаўся чэмпіёну. Другое месца Цікуноў — бяспрэчны поспех мінчаніна ў гэтым новым відзе спорту.

(Заканчэнне.  
Пачатак на 1-й стар.)

Замілавана ўспрынялі прысутныя і даніну павагі мастака сваёй 85-гадовай маці Алесі Харытонаўне, якая годна стаяла побач не толькі ў гэты святочны вечар, але і заўжды была для яго сімвалам Радзімы, і адкрыццё выставы 13-гадовай дачкой Алесіяй. Асабліва ўзрушыла тое, што стромкую постаць дзяўчыны падкрэсліваў аўтэнтычны (а не рэканструяваны ў матэрыяле) строй Капальска-Клецкага рэгіёна. Раманюк дарачы прыгадаў усім добрую вясковую традыцыю — памятаць, што ўсім добрым у нас мы абавязаны маці. А даручыўшы адкрыццё выставы дачцы, Міхась Раманюк нібы перадаў ёй бацькоўскі наказ — захаваць паважлівае стаўленне да сваіх продкаў і да плёну працы іх рук і душы. На нашых вачах нібы адбылася перадача эстафетнай палачкі ад старэйшага пакалення — маладзейшаму.

Але вернемся да ўнікальнай карты. Яна вынік 25-гадовай мастакоўскай і тытанічнай даследчыцкай працы Міхасы Раманюка. У гэты момант кожны прысутны беларус адчуў уласную далучанасць да багатай культурнай спадчыны свайго народа. Добра было б выдаць гэту карту ў выглядзе плаката ці нацыянальнага календара, каб людзі ўбачылі сваё нацыянальнае ба-



хат”. Большасць сялян сфатаграфавана на фоне ніжніх вянцоў сваёй хаткі, а верхні ракурс, абраны фатографам, адлюстравваў не толькі людзей, але і сапраўжны падстрэшы.

Трэці раздзел — гэта распрацаваны ім малюнак і арыгіналы паштовых марак, перададзеных у свой час для друкавання, а таксама ўжо аддрукаваныя масавым тыражом паштовыя маркі з выявамі рэканструяваных ім жа беларускіх нацыянальных строяў трох рэгіёнаў.

У чацвёртым раздзеле пададзена большасць друкаваных прац Міхасы Раманюка як этнографічна-даследчыка беларускага нацыянальнага касцюма і яго прапагандыста. Тут паказаны наборы яго плакатаў, паштовак і буклетаў з выявамі розных строяў беларускіх рэгіёнаў, надрукаваныя з яго фотаслайдаў і акварэльна-гуашавых малюнкаў, дзве манаграфіі і альбом “Беларускае народнае адзенне”. Прыгадаю, што ў 1981–1982 гадах М. Раманюк дэманструваў сваю калекцыю аўтэнтычнага народнага адзення і краянаўчыя фатаграфіі, сабраныя ў экспедыцыях, на выставе “Беларускі народны касцюм” у Парыжы і Ліене. У Францыі выдалі яго невялічкую манаграфію і каляровы плакат па згаданай тэме, выстава асвятлялася ў часопісе “Францыя — СССР”. Усе друкаваныя матэрыялы прадстаўлены на выставе.

Першы самы буйны раздзел выставы ўяўляюць мастацка-графічныя рэканструкцыі нацыянальнага касцюма беларусаў. Сярод іх пераважаюць святочныя строі розных рэгіёнаў. Але мастак рэканструяваў таксама касцюмы абрадавыя, рытуальныя і побытавыя; адзенне жаночае, мужчынскае і дзіцячае. У акварэльна-гуашавых рэканструкцыях касцюмаў 16 рэгіёнаў мастак падкрэслівае багаты каларыстычны густ беларускіх сялянак і месцавых жанчын, іх разуменне колеру і ўменне выдатна згарманізаваць лакальныя колеры ў прыемную гаму фарбаў фіялетава-сіне-чырвоных, зялёна-жоўта-блакітных, малінава-чырвона-жоўтых, зя-

лёна-жоўта-аліўкавых, карычнева-аліўкава-жоўтых і г.д.

Выстава М. Раманюка дае выхад у практыку. Выкарыстоўваючы яго рэканструкцыі, сучасны беларускі мадэльер можа стварыць бліскучую калекцыю сучаснага адзення па матывах беларускага нацыянальнага касцюма, якую годна прадэманструе нават у Парыжы — сталіцы сусветнай моды.

Пададзеныя на выставе фота падкрэсліваюць дакументальна-навуковую дакладнасць рэканструкцыі мастака і этнографа. Усім жа вядома, што фота — гэта дакумент пэўнай эпохі. Як бы сучасны глядач мог паверыць, што жанчыны беларускага Палесся яшчэ ў пачатку XX стагоддзя насілі такія буйныя галаўныя ўборы (у форме цюрбана), як так званую “Тураўскую галоўчак” давід-гарадоцка-тураўскага строю ці больш вытанчаны галаўны ўбор маларыцкага строю сярэдзіны XX стагоддзя, які ўпрыгожаны малінава-сіне-зялёна-жоўтымі пер’ямі.

Уласна мяне больш за ўсё на выставе ўразілі разнастайныя і вельмі незвычайныя (на погляд сучасніка) жаночыя галаўныя ўборы; пакрыў і колер мужчынскіх світак і “куртачоў” (кароткіх світак), жаночай світкі лелельскага строю, каларыстычная згарманізаванасць многіх лакальных колераў у жа-

ночых касцюмах пінска-івацэвіцкага строю, лелельскага, дзісенскага і маларыцкага строю сярэдзіны XX стагоддзя. Увогуле на выставе было шмат прыхільнікаў як творчасці мастака, так і яго навукова-этнаграфічнай і выкладчыцкай дзейнасці. У яе адкрыццё прынялі ўдзел: міністр культуры і друку Беларусі А. Бутэвіч, дырэктар Інстытута мастацтвазнаўства, этнаграфіі і фальклору Акадэміі навук М. Піліпенка, рэктар Акадэміі мастацтваў Беларусі, народны мастак В. Шаранговіч, каардынатар праграм Беларускага аддзялення фонду Сораса, кандыдат філасофскіх навук А. Анціпенка, кіраўнік прадстаўніцтва ДЭУ “Электронікс у Беларусі” Сок Дж. Вон.

Сам Міхась Раманюк быў удзячна ўражаны прыхільнасцю многіх людзей да яго дзейнасці, калі ўбачыў, што зальпершага паверхі музея не ў стане змясціць усё жаданае. Гэта быў заслужаны трыумф Міхасы Раманюка як асобы, мастака, этнографа-даследчыка, выкладчыка.

Мая ЯНИЦКАЯ.

Здымкі зроблены В. СТАВЕРАМ у час адкрыцця выставы ў Нацыянальным музеі. Там жа зроблены фатаграфіі экспанатаў, што былі прадстаўлены глядачам.



гацце і можа нарэшце ўпэўніліся, што беларусы маюць права не толькі “людзьмі звацца”, але і годна пачувацца між суседнімі народамі.

Незвычайнасць выставы праявілася і ў тым, што на ёй мы ўбачылі не толькі мастацка-графічныя, але і навуковыя, апантанага даследчыка, таленавітага этнографа і мастацтвазнаўца, збіральніка і прапагандыста народнага беларускага мастацтва. Сама выстава нібы мае чатыры галіны (раздзелы) творчасці: 1. Мастацка-графічныя, рэканструкцыі нацыянальных касцюмаў гістарычна-этнографічных рэгіёнаў Беларусі; 2. Уласныя мастацкія фатаграфіі аўтэнтычных касцюмаў, зробленыя Раманюком у час экспедыцый, і набытыя ў вясковых фота іх родзічаў у касцюмах канца XIX — сярэдзіны XX стагоддзя. Гэты раздзел Раманюк умоўна назваў “Людзі і строі з падстрэшшаў вясковых

Рэдактар Вацлаў МАЦКЕВІЧ

ЗАСНАВАЛЬНІК:

Беларускае таварыства па сувязях з суайчыннікамі за рубяжом (таварыства “Радзіма”).



НАШ АДРАС:

220005, МІНСК, ПРАСПЕКТ  
Ф. СКАРЫНЫ, 44.

ТЭЛЕФОНЫ: 33-01-97, 33-02-80,  
33-03-15, 33-16-56, 33-07-82.

Пазіцыя рэдакцыі і аўтараў, матэрыялы якіх друкуюцца на старонках “Голае Радзімы”, не заўсёды супадаюць.

Газета набрана і звярстана ў камп’ютэрным цэнтры рэдакцыі газеты “Вечерний Минск”.  
Адрукавана ў друкарні “Беларускі Дом друку” (220041, г. Мінск, пр. Скарыны, 77).  
Тыраж 3 000 экз. Індэкс 63854. Зак. 95.  
Падпісана да друку 29.1.1996 г.